

**కూటమి పాలనపై ప్రశ్నల వర్షం?** **వైసీపీ మళ్ళీ సిద్ధం..!** **వైసీపీ కార్యకర్తలపై అక్రమ కేసులు దాడి**

**యుద్ధానికి సిద్ధమా?**

ధరల భగ్నమంట  
రైతులు అగమగం  
యువతకు నిరుద్యోగం  
మహిళలకు భద్రతే లేదు  
తాగునీటి కష్టాలు  
విడుత చాలే బారం

● ప్రజా సమస్యలపై పోరాటం  
● కార్యకర్తల రక్షణే లక్ష్యం  
● అక్రమాలపై ఉక్కుపాదం  
● ప్రజల కోసం.. ప్రజలతోనే..!

○ తప్పిదు కేసులు  
○ రాత్రిపూట అరెస్టులు  
○ కుటుంబాల వేధింపులు  
○ భయపెట్టే రాజకీయాలు

**మనసులో మాట**  
KANCHARLA నిజమే మా ఇజం.. అదే మా జర్నలిజం.. సంచలన తెలుగు దిన పత్రిక

**అమరావతి**

ఎన్టీఆర్	కృష్ణా	గుంటూరు
పల్నాడు	బాపట్ల	ప్రకాశం

సోమవారం 25 మే 2026

పేజీలు 16

# కూటమి పాలనపై.. జగన్ వ్యూహ యుద్ధం..!!

- కూటమి ఫెయిల్యూర్స్ ని ఎండగట్టేందుకు జిల్లా సభలు
- దుమ్ముదులుతోన్న వైసీపీ సోషల్ మీడియా
- నగదు బదిలీ పథకాలపైనే ప్రధానాస్థానాలు
- కూటమి వాగ్దానాలపైనే ప్రధాన గురి
- వైసీపీ, కూటమి పాలనలో ఉన్న వ్యత్యాసాన్ని చూపుతోన్న జగన్
- పాలక పార్టీ మైనస్ ను క్యాష్ చేసుకునే వ్యూహం
- పార్టీ కార్యకర్తలపై అక్రమ కేసులు పెడుతోన్న చంద్రబాబు సర్కార్

**మనసులో మాట, బ్యూరో, అమరావతి :** వైసీపీ అధినేత జగన్ వైఖరి మారింది. పాలక పక్షంను ఇరుకున పెట్టేందుకు వ్యూహాత్మకంగా యుద్ధం కు సిద్ధమవు తున్నట్లు తెలుస్తోంది. ఇటీవల నిర్వహించిన విలేకరుల సమావేశంలో అనేక అంశాలపై మాట్లాడిన జగన్ రాష్ట్రాన్ని చంద్రబాబు అప్పుల ఊబిలోకి దించు తున్నారని వ్యాఖ్యానించారు. తనపై గ్లో బెల్స్ ప్రచారాన్ని చేసిన టిడిపి మీడియా ఇప్పుడేమీ సమాధానం చెబుతుందని ప్రశ్నించారు. ఇదిలావుండగా, కూటమి ప్రభుత్వంపై తానే కాకుండా పార్టీ కేడర్ కూడా వ్యాఖ్యానించాలని చెబుతు

న్నట్లుగా తెలుస్తోంది. ఇప్పటికే జిల్లాల వారీగా కమిటీలను ప్రకటించిన వైసీపీ ఆయా నేతలకు దిశా నిర్దేశం చేసింది. రానున్న స్థానిక సంస్థల ఎన్నికలు వచ్చే లోగా పార్టీని బలోపేతం చేయాలని భావిస్తోంది. 2019 నుంచి 2024 వరకు జరిగిన అన్నీ స్థానిక సంస్థల ఎన్నికలలో విజయం సాధించిన విధంగానే రానున్న కాలంలో పార్టీని తిరుగులేని శక్తిగా ఆవిష్కరించాలని అధినేత సూచించినట్లు తెలుస్తోంది. గత వైసీపీ, కూటమి పాలనలో జరిగిన వ్యత్యాసాన్ని తెలిపే విధంగా కార్యచరణ సిద్ధం చేస్తున్నారు. అందుకు ..మిగతా 2లో



**పిల్లలూ ... ప్రశాంతంగా రాయండి... నేటి నుండి పది ఉత్తీర్ణత సాధించండి సప్తమెంటరీ పరీక్షలు** **10**

**ఓటరులారా జర జాగ్రత్త...**

**VOTE**

- "సర్" వచ్చేస్తుంది.
- జూన్ 15 నుండి జూలై 14 వరకు పరిశీలన.
- సెప్టెంబర్ 22 తుది జాబితా

**4**



**ఎస్సీ జాబితానే ఏకైక లక్ష్యం..**

- దాచేపల్లి రౌండ్ టేబుల్ లో గల్గించిన రజకులు
- రాష్ట్ర వాస్తంగా తరలివచ్చిన రజక నేతలు
- మన గర్జనతో ప్రభుత్వాలు కదలాలి
- ఏ ప్రభుత్వమైనా రజకులను నిర్లక్ష్యం చేస్తోంది
- రాష్ట్ర వాస్తంగా 36 లక్షల జనాభా ఉంది
- రజకుల పోరాటానికి మంద కృష్ణ మాదిగా మద్దతు ఉంది

**2**

**మనసులో మాట, బ్యూరో ఛీఫ్, అమరావతి :** దంతో పోరుకు సిద్ధమవుతున్నాయి. అందరిని ఒకటే ఎజెండా.. పార్టీలకు అతీతంగా సాగుతోన్న ఐక్యతా పోరాటంలో ఎంతదాకైనా వెళ్ళి సమస్య సాధనే లక్ష్యంగా పోరాటం చేయాలని నేతలందరు ముక్త కంఠంతో నినదించారు. దీనికి మంద కృష్ణమాదిగను స్ఫూర్తిగా తీసుకోవాలని నిర్ణయించారు. 30 ఏళ్ళుగా ఎస్సీ వర్గీకరణ కోసం ఒకే ఎజెండాతో పోరాటం చేసి సాధించిన ఉద్యమకారుడు మందకృష్ణమాదిగ. అలాంటి వ్యక్తులను స్ఫూర్తిగా తీసుకుని రజకుల ఏకైక లక్ష్యమైన ఎస్సీ హోదాను సాధించుకుందాం వందల గొంతుకలు నినదించాయి.

**అవినీతితో నిండిన రెవెన్యూ వ్యవస్థ**

అధి పక్షం లోని రెవెన్యూ వ్యవస్థ... అధికారుల జేబులు నిండుతున్నాయి!

ఎమ్మెల్యేలు రెవెన్యూ వ్యవస్థలో అవినీతి చూస్తూ తిరుగుతున్నారని... రెవెన్యూ వ్యవస్థలో అవినీతి చూస్తూ తిరుగుతున్నారని... రెవెన్యూ వ్యవస్థలో అవినీతి చూస్తూ తిరుగుతున్నారని...

రెవెన్యూ వ్యవస్థలో అవినీతి చూస్తూ తిరుగుతున్నారని... రెవెన్యూ వ్యవస్థలో అవినీతి చూస్తూ తిరుగుతున్నారని... రెవెన్యూ వ్యవస్థలో అవినీతి చూస్తూ తిరుగుతున్నారని...

# ప్రజల సమస్యలా?

# అధికారుల ఆధిపత్యమా?

గుంటూరు, మే 24, (మనసులో మాట)

ఆంధ్రప్రదేశ్ లో రెవెన్యూ వ్యవస్థ అనేది ప్రభుత్వ పరిపాలనకు వెన్నెముకలా భావించబడుతుంది. భూముల రికార్డులు, ఆదాయ ధృవపత్రాలు, పాస్ బుక్లు, వారసత్వ హక్కులు, భూ వివాదాలు, ప్రభుత్వ భూముల పరిరక్షణ వంటి అనేక కీలక అంశాలు రెవెన్యూ శాఖ పరిధిలోకి వస్తాయి. కానీ కాలక్రమేణా ఈ వ్యవస్థ ప్రజలకు సేవ చేయాల్సింది పోయి, ప్రజలను కార్యాలయాల చుట్టూ తిరిగించే యంత్రాంగంగా మారిందనే విమర్శలు పెరుగుతున్నాయి.

“సచివాలయం వచ్చిందిగానీ... సమస్యల పరిష్కారం ఎక్కడ?” గ్రామ, వార్డు సచివాలయ వ్యవస్థ ప్రవేశపెట్టిన తర్వాత రెవెన్యూ సేవలు గ్రామస్థాయికి చేరతాయని ప్రభుత్వం ప్రకటించింది. కానీ భూ సమస్యలు, ఆన్లైన్ రికార్డుల లోపాలు, సర్వే సమస్యలు మాత్రం ఇంకా అలాగే కొనసాగుతున్నాయని ప్రజలు వాపోతున్నారు.

**ప్రధానంగా ప్రజలు ఎదుర్కొంటున్న సమస్యలు:**

భూ రికార్డుల్లో పొరపాట్లు ఆన్లైన్ లో పేర్లు కనిపించకపోవడం పాస్ బుక్ జారీ అలస్యం వారసత్వ హక్కుల బదిలీలో అవినీతి ఆరోపణలు రైతులు కార్యాలయాల చుట్టూ తిరుగుతున్న పరిస్థితి

**డిజిటల్ వ్యవస్థలు... కానీ ఫలితం ఎక్కడ?**

ప్రభుత్వం “డిజిటల్ రెవెన్యూ పరిపాలన” పేరుతో అనేక మార్పులు తీసుకొచ్చింది. ధరణి తరహా వ్యవస్థలపై చర్యలు జరిగినప్పటికీ, భూ రికార్డుల సమగ్రత ఇంకా ప్రశ్నార్థకంగానే ఉందని నిపుణులు చెబుతున్నారు.

**విమర్శలు:**

సర్వర్ సమస్యలతో ప్రజలకు ఇబ్బందులు ఒక సమస్య పరిష్కారం కోసం నెలల తరబడి వేచి చూడాల్సిన పరిస్థితి మధ్యవర్తుల ప్రాబల్యం పెరగడం చిన్న రైతులు న్యాయం కోసం తిరుగుతున్న పరిస్థితి

**రెవెన్యూ కార్యాలయాలు అవినీతికి**

**అడ్డంగా?**

ప్రజల్లో ఎక్కువగా వినిపించే విమర్శ “లంచం లేకుండా పని జరగదు” అన్నదే. గ్రామ స్థాయి నుంచి జిల్లా స్థాయి వరకు ఫైల్ కదలాలంటే డబ్బులు ఇవ్వాలి అంటున్నారని ఆరోపణలు వస్తున్నాయి.

**ప్రజల్లో వినిపిస్తున్న అభిప్రాయాలు:**

అర్థి వెళ్లినా స్పందన లేదు “ఆఫీసు చుట్టూ తిరిగినా ఫైల్ ముందుకు కదలదు మధ్యవర్తి లేకపోతే పని అసాధ్యం” ఇవి ప్రభుత్వానికి పెద్ద సవాల్ గా మారుతున్నాయి.

**భూ ఆక్రమణలు — అధికార యంత్రాంగం వైఫల్యమా?**

రాష్ట్రంలో ప్రభుత్వ భూముల ఆక్రమణలు, చెరువుల కట్టాలు, ఫేక్ డాక్యుమెంట్లతో భూముల బదిలీలు పెరుగుతున్నాయని ఆరోపణలు ఉన్నాయి. రెవెన్యూ శాఖ పర్యవేక్షణ బలహీనపడిందనే విమర్శలు వినిపిస్తున్నాయి. రాజకీయ ప్రభావంతో భూవివాదాలు రికార్డుల మార్పిడి ఆరోపణలు కోర్టుల చుట్టూ తిరుగుతున్న సామాన్యుడు

**రైతుకు రెవెన్యూ వ్యవస్థ సహాయకరమా?**

రైతు భూమి సమస్యతో తహసీల్దార్ కార్యాలయానికి వెళ్లినప్పుడు త్వరగా పరిష్కారం లభించడం అరుదుగా మారిందని గ్రామీణ ప్రాంతాల్లో అసంతృప్తి వ్యక్తమవుతోంది.

**రైతుల ఆవేదన:**

పంట రుణాల కోసం రికార్డులు సరిగా లేక ఇబ్బందులు భూమి సర్వేలకు అలస్యం పాత రికార్డులు డిజిటలైజేషన్ లో తప్పులు

**సంస్కరణలు అవసరమేనా...?**

రెవెన్యూ శాఖలో పారదర్శకత పెరగాలి అవినీతి నియంత్రణకు ప్రత్యేక వ్యవస్థ ఉండాలి భూ రికార్డుల శుద్ధి అత్యవసరం ప్రజలకు సమయపాలనతో సేవలు అందించాలి.

రాష్ట్రంలో రెవెన్యూ వ్యవస్థ ప్రజల జీవితాలతో నేరుగా ముడిపడి ఉంది. కానీ ప్రస్తుతం అది ప్రజలకు న్యాయం అందించే వ్యవస్థగా కాకుండా, సమస్యలతో నిండిన పరిపాలనా వ్యవస్థగా మారిందనే విమర్శలు పెరుగుతున్నాయి.

# కూటమి పాలనపై.. జగన్ వ్యూహ యుద్ధం..!!

(మొదటి పేజీ తరువాయి)

అనుగుణంగా నియోజకవర్గాలలో చేయాల్సిన కార్యచరణను కూడా నేతలకు సూచించినట్లు సమాచారం అందుతోంది. రాష్ట్రంలో 21 శాతంగా ఉన్న పేదలు ఉంటే సుమారు లక్ష మందిని లక్ష్యంగా చేసుకుని జిల్లా కేంద్రంలో సభలను నిర్వహించాలని భావిస్తున్నట్లు సమాచారం అందుతోంది. జిల్లాలో నిర్వహించే సభలలో పాలక పార్టీ చర్యలను ప్రజలకు వివరించాలని సిద్ధం అవుతోంది. ఇందులో భాగంగా మాజీ ముఖ్యమంత్రి, వైసిపి అధినేత వైఎస్ జగన్మోహన్ రెడ్డి పాలక పార్టీ చేసిన, చేస్తున్న ఆగడాలపై కూటమి ప్రభుత్వంపై ఆరోపణలు సాధిస్తూనే

ఉన్నారు. రాష్ట్రంలో పేదలకు వైసిపి పాలనలో అనేక పథకాలు పేదల కోసం పెట్టామని వీరు వాటిని తీసివేసే విధంగా కూటమి సర్కార్ వ్యవహరిస్తోందని పేదలను ఆకట్టుకునే వ్యాఖ్యలు చేస్తున్నారు. దీనిని పరిగణలోకి తీసుకున్న వైసిపి సోషల్ మీడియా పల్లె జన బాహుళ్యంలోకి చేరుకునే విధంగా ప్రచారం నిర్వహిస్తూ హంగామా చేయాలని నిర్ణయించినట్లు తెలుస్తోంది.

**కోటి పేద కుటుంబాలపైనే గురి:**

రాష్ట్రంలో కోటి పేద కుటుంబాలపై ప్రధానంగా వైసిపి గురి పెట్టి నట్లు సమాచారం అందుతోంది. కూటమి ఏడాది పాలనలో ఏ వాగ్దానాలను విస్మరించిందో వివరించనుంది. సుమారు 21

శాతం పేదలను ఆకట్టుకునేందుకు వైసిపి అధినేత అనేక సంక్షేమ కార్యక్రమాలకు వారి ఆకౌంట్ లోకి సగదు చెల్లించిన విషయాన్ని గుర్తు చేయాలని భావిస్తున్నారు.

**టిడిపి, వైసిపి పాలనకు వ్యత్యాసం తెలపాలని ఆదేశం:**

వైసిపి చేసిన పాలనకు ఇప్పటి వరకు కూటమి పాలనలో జరిగిన వ్యత్యాసం గురించి ప్రజలకు వివరించాలని ద్వితీయ శ్రేణి కేడర్ కు అధిష్టానం ఆదేశించినట్లు తెలుస్తోంది. జగన్ ప్రభుత్వంలో ఏర్పాటు చేసిన వాలంటీర్ల వ్యవస్థ ఎలాగుండే వూసకుచ్చి నట్లు వివరించాలని ఆదేశాలు ఉన్నాయి. అదే విధంగా ఫెన్స్ ను నేరుగా ఇంటికి వచ్చి ఇస్తున్న విధానంపట్ల ఫింపన్ దారులు

చూపిస్తున్న మమకారం వైసిపికి మైలేజి కొచ్చింది. స్వయం ఉపాధి కింద లబ్ధిదారులకు లక్షల్లో సాయం అందించే వారు. అదే విధంగా కార్పొరేషన్ల ద్వారా లక్ష నుంచి రూ. 2.5 లక్షల వరకు రుణాలు అందించే వారు. సుమారు 27 రకాల సంక్షేమ కార్యక్రమాలను అందించే వారు. ఇది ఇలావుండగా, వైసిపి ప్రభుత్వం వ్యక్తిగత సాయం అందించడమే కాకుండా, సాంప్రదాయ సంక్షేమ పథకాలను రద్దు చేసింది. ప్రతి కుటుంబానికి వ్యక్తిగతంగా పథకాల సాయం అందే విధంగా చర్యలు తీసుకున్న విషయాన్ని కూడా ప్రజలకు వివరించాలని అధినేత ఆదేశాలు ఇచ్చినట్లు చెబుతున్నారు.

# ఎస్సీ జాబితానే ఏకైక లక్ష్యం..

**అమరావతి బ్యూరో, (మనసులో మాట)**

ఆదివారం పల్నాడు జిల్లా గురజాల నియోజకవర్గం దాచేపల్లిలో ఆంధ్రప్రదేశ్ రాష్ట్ర రజకుల ఐక్యతా రౌండ్ సమావేశం టూ జరిగింది. రాష్ట్రంలోని వివిధ జిల్లాలనుంచి అనేక మంది నేతలు పాల్గొన్నారు. రౌండ్ సమావేశానికి జాతీయ రజక సంఘ్య సంక్షేమ సంఘం మాజీ ఉపాధ్యక్షుడు అక్కినపల్లి బాలయ్య అధ్యక్షత వహించారు. ఈ సమావేశంలో పాల్గొన్న జాతీయ రజక సంక్షేమ సంఘం అధ్యక్షుడు అన్నవరపు నాగ మల్లేశ్వరరావు మాట్లాడుతూ గత కొన్నేళ్లుగా రజకులను ఎస్సీ జాబితాలో చేర్చాలని పోరాటం చేశామన్నారు. మానవుల జీవన విధానంలో రజకులది ముఖ్యమైన భాగమన్నారు. ఒక్కొక్క జాతికి ఒక్కొక్క విధానం మానవుల జీవనంలో ఉండాలి. అందులో సతం అధిక బాగం రజకులదేనని ఆయన చెప్పుకొచ్చారు. గృహంలో తల్లిదండ్రులు చేయలేని పనులను రజకులు చేస్తున్నారన్నారు. అంటు బట్టల దగ్గరనుంచి శరీరంపై ఉన్న అసిన బట్టలను రజకులే శుభ్రం చేసే స్థాయి రజకులది అన్నారు. ఈ తరుణంలో వారిని అంటరాని విధానాన్ని పాటిస్తున్న రజకులను ఎస్సీ జాబితాలో ఎందుకు చేర్చారన్నారు. ఎస్సీ హోదానే ఏక లక్ష్యంగా రజ

కులందరు ఐక్యతా పోరాటాలు చేయాలన్నారు. ఢిల్లీ జంతర్ మంతర్ వద్ద చేసే ప్రతీ ఆందోళన కేంద్రప్రభుత్వం దృష్టి వెలుతుందని తెలిపారు. ఇప్పటికే తాము చేసిన ఆందోళనలు ప్రభుత్వం దృష్టికి వెళ్ళాయన్నారు. రజక సంఘం రాష్ట్ర అధ్యక్షుడు అక్కినపల్లి లక్ష్మయ్య మాట్లాడుతూ స్వాతంత్ర్యం సిద్ధించి 75 ఏళ్లు దాటినా రజకులు అసన్నీ రంగాలలో అభివృద్ధి సాధించలేకపోయారన్నారు. ప్రభుత్వాలు సైతం రజకులను విస్మరిస్తున్నారన్నారు. ఆదివారం సామావేశం పెడితే సమావేశాలకు వస్తామన్న భావన రజకులలో ప్రతి ఒక్కరిలో ఉందన్నారు. మన సమస్యల సాధన కోసం ఏర్పాటు చేసుకున్న సమావేశానికి ఆదివారమైనా.. సోమవారమైనా హాజరుకావాల్సి ఉందన్నారు. సమస్యను పోరాట పంధాలో చూడాలన్నారు. రానున్న రోజుల్లో అమరావతిలో లక్ష మందితో సభ నిర్వహించాన్న భావన ఉందన్నారు. రాష్ట్రంలో రజకులు సుమారు 36 లక్షల మంది ఉన్నారన్నారు. దామాషా ప్రకారం రాజకీయ పదవులు సుమారు 6 నుంచి 7 ఎమ్మెల్యే పదవులు ఉండాలి. కానీ చట్ట సభలో కేవలం ఒక్క ఎమ్మెల్యే మాత్రమే ఉన్నారన్నారు. దీనిని బట్టి తెలియడం లేదా రజకులంటే ప్రభుత్వాలకు ఎంత చుకలనో తెలుస్తోంది. రజక సంఘాల సమాఖ్య రాష్ట్ర



అధ్యక్షుడు పొత్తూరు షణ్ముకం మాట్లాడుతూ పార్టీలకు అతీతంగా ఉద్యమం కొనసాగించాలన్నారు. ఒకరు టిడిపి, మరొకరు వైసిపి, ఒకరొకరు ఇతర పార్టీ అంటూ ఉద్యమాలకు రావడం లేదన్నారు. పార్టీలు కూడా తెలివిగా నడుస్తున్నాయన్నారు. అసిన పార్టీలలో కులానికి ఒక అనుబంధ సంఘాన్ని ఏర్పాటు చేసుకున్నాయన్నారు. పార్టీలు తమ మేనిఫెస్టోలో ప్రకటించిన విధంగా కాకుండా అధికారం వచ్చిన తరువాత వాటిని పర్చిపోతున్నాయన్నారు. ప్రస్తుత టిడిపి అధ్యక్షుడు చంద్రబాబు రజకులను ఎస్సీ జాబితాలో చేర్చే విధంగా చూస్తానని, అవసరమైతే కేంద్రం తగుపు లాడతానని చెప్పారు. కానీ ఇంత వరకు వాఇపై ఊసే లేదన్నారు. వడ్డెరలకు 15 శాతం మైనింగ్ లో రాయితీ కల్పించారు. అదే విధంగా నాయిబ్రాహ్మణులకు టిటిడిలో చోటు కల్పించారన్నారు. యాదవులు రాజకీయ పదవులు ఇస్తున్నారు. కానీ రాష్ట్రంలో 36 లక్షల మంది

రజకులు ఉన్నా వారిని పటిటం చుకోలేదన్నారు. ఇప్పటికీ మూడు తరాలుగా అంటే ఎన్టీఆర్, చంద్రబాబు, లోకేష్ యువగళంలో రజకులకు వాగ్దానం చేశారని గుర్తు చేశారు. కానీ వాటిని అమలు పరచలేదన్నారు. మన అమాయకత్వాన్ని పరిగణలోకి తీసుకుని రజకులకు సంక్షేమానికి కృషి చేయడం లేదన్నారు. అనందరం భౌవిష్యత్తు కార్యచరణను రపకటించారు. త్వరలోనే మూడవ రౌండ్ టేబుల్ సమావేశాన్ని తిరుపతిలో నిర్వహించాలని నిర్ణయం తీసుకున్నారు. ఈ కార్యక్రమంలో రజక చైతన్య సేవా సంఘం రాష్ట్ర అధ్యక్షుడు కాకినాడ రామారావు, రాజమండ్రి నారాయణ, పోకల వెంకటేశ్వర్లు, గంధం అప్పాజి, లాయర్ నాగేశ్వరరావు, లాయర్ శ్రీనివాసరావు, మాస్టర్ లక్ష్మినారాయణ, వియలక్ష్మి, కల్లెపల్లి శైలజ, పొదిలి శ్రీనావాసరావు, భగత్, టి భాస్కర్, సిహెచ్ రామకోటేశ్వర రావు, కె సత్యనారాయణ, కోయ రామారావు, పిడుగురాళ్ళ సురేష్ తదితరులు ప్రసంగించారు.



### చలనచిత్ర దర్శకులు మెహర్ రమేష్ ను సత్కరించిన మండలనేని చరణ్ తేజ

చిలకలూరిపేట మే 24 మనసులో మాట

రాష్ట్ర ఉపముఖ్యమంత్రి కొణిదెల పవన్ కళ్యాణ్ ఆశీస్సులతో ఆంధ్రప్రదేశ్ చలనచిత్ర, టెలివిజన్ మరియు రంగస్థల అభివృద్ధి కార్యోద్యమ వైస్ చైర్మన్ గా ఎన్నికైన ప్రముఖ చలనచిత్ర దర్శకులు మెహర్ రమేష్ ను చిలకలూరిపేట నియోజకవర్గ జనసేన పార్టీ యువ నాయకులు, ప్రముఖ ప్రదాత మండలనేని చరణ్ తేజ

వాడలో మర్యాదపూర్వకంగా కలుసుకున్నారు. ఈ సందర్భంగా చరణ్ తేజ నూతన వైస్ చైర్మన్ కు హృదయపూర్వకంగా పుష్పగుచ్ఛం అందజేసి, శాలువాతో ఘనంగా సత్కరించి శుభాకాంక్షలు తెలియజేశారు. రాష్ట్రంలో చలనచిత్ర, రంగస్థల రంగాల అభివృద్ధికి మెహర్ రమేష్ తన అనుభవంతో మరింత వన్నె తెస్తారనే ఆశాభావాన్ని మండలనేని ఈ సందర్భంగా వ్యక్తం చేశారు.



### వార్డుల పునర్విభజనపై ఫిర్యాదు

అభ్యంతరం వ్యక్తం చేసిన మాజీ ఎమ్మెల్యే ఆమంచి

చీరాల మే 24 (మనసులో మాట)

పురపాలక సంఘంలో వార్డుల పునర్విభజన ప్రక్రియ శాస్త్రీయ బద్ధంగా జరగలేదని మాజీ ఎమ్మెల్యే ఆమంచి కృష్ణమోహన్ ఆరోపించారు. ఆదివారం స్థానిక మున్సిపల్ కార్యాలయంలో కమిషనర్ డేనియల్ జోసెఫ్ ను కలసి ఫిర్యాదు వ్రతం అందజేసిన సందర్భంలో మాజీ ఎమ్మెల్యే మాట్లాడారు. నిబంధనల ప్రకారం మున్సిపాలిటీలో జనాభా ప్రాతిపదికన వార్డుల పునర్విభజన చేపట్టాల్సి ఉంద

న్నారు. ముఖ్యంగా ఓటర్ల సంఖ్య, భౌగోళిక స్వరూపం, వార్డుల సరిహద్దులు పక్కడదీగా విభజించాల్సివుందన్నారు. అయితే అందుకు విరుద్ధంగా ఈ పునర్విభజన ప్రక్రియ సాగిందన్నారు. అధికారులు అభ్యంతరాలు తెలియజేయాలంటూ విడుదల చేసిన ముసాయిదాలో ఆయా వార్డులలోని జనాభా, ఓటర్ల సంఖ్య, భౌగోళిక స్వరూపం, వార్డుల సరిహద్దులను తెలియజేయలేదన్నారు. తాము వార్డుల పునర్విభజనకు వ్యతిరేకం కాదని, ప్రస్తుతం అశాస్త్రీయ పద్ధతిలో జరిగిన పునర్విభజన ప్రక్రియను రద్దు చేసి శాస్త్రీయ పద్ధతిలో పునర్విభజన చేపట్టాలని ఆమంచి ఫిర్యాదులో కోరారు.

## హామీలు గాలికొదిలి నిరుద్యోగులను నట్టేట ముంచారు

సిపిఐ జాతీయ సమితి సభ్యులు ముప్పాళ్ల. నాగేశ్వరావు గుంటూరు మే 24 (మనసులో మాట)

అఖిల భారత యువజన సమాఖ్య (ఏఐవైఎఫ్) జిల్లా ముఖ్య నాయకుల సమావేశం సీపీఐ కార్యాలయంలో ఏఐవైఎఫ్ జిల్లా అధ్యక్షుడు జంగాల చైతన్య అధ్యక్షతన ఆదివారం జరిగింది. ఈ సమావేశానికి ముఖ్య అతిథిగా సిపిఐ జాతీయ సమితి సభ్యులు ముప్పాళ్ల. నాగేశ్వరావు హాజరయ్యారు. ఈ సందర్భంగా ఆయన మాట్లాడారు. దేశం లో 3 వ సారి అధికారం చేపట్టిన మోడీ ప్రభుత్వం ఏటా 2 కోట్ల ప్రభుత్వ ఉద్యోగాలను కల్పిస్తుందని చెప్పి అధికారంలోకి వచ్చిన మోడీ సర్కార్



నిరుద్యోగులను మోసం చేసిందని, అదే విధంగా ప్రభుత్వ రంగ సంస్థలను అంటానీ, అదానీలకు అప్పగించాలని ప్రయత్నిస్తోందని విమర్శించారు. నిరుద్యోగ యువత ఆవేదన నేడు కాక్రొవ్ అనే పేరుతో తమ నిరసనను వ్యక్తం చేస్తున్నారని తెలిపారు. నలభై సంవత్సరాల రాజకీయ అనుభవం ఉందని చెప్పుకునే చంద్రబాబు నాయకత్వంలోని ప్రభుత్వం యువతకు ఇచ్చిన హామీలను అమలు చేయడంలో పూర్తిగా విఫల

మైందని విమర్శించారు. ఎన్నికల సమయంలో “బాబు ఘ్యూరిటీ - జాబు గ్యూరంటీ” పేరుతో ప్రతి ఏటా నాలుగు లక్షల ఉద్యోగాలు కల్పిస్తామని హామీ ఇచ్చినా, ఇప్పటి వరకు ఒక్క హామీ కూడా నెరవేర్చలేదన్నారు. ఏఐఎన్ఎఫ్ రాష్ట్ర ప్రధాన కార్యదర్శి బండెల. నానర్డి మాట్లాడుతూ రాష్ట్రంలో డీఎస్సీ, గ్రూప్స్, పోలీస్, రెవెన్యూ, హెల్త్, విద్యుత్ తదితర శాఖల్లో వేలాది పోస్టులు ఖాళీగా ఉన్నప్పటికీ నియామక ప్రక్రియ

నత్తనడకన సాగుతోందని, ఉద్యోగ నోటిఫికేషన్ల కోసం యువత ఆతృతగా ఎదురుచూస్తోందన్నారు. మరోవైపు ప్రభుత్వం కార్పొరేట్ సంస్థలకు రెడ్ కార్పొరేట్ పరుస్తూ, స్థానిక యువతకు మాత్రం ఉద్యోగ అవకాశాలు లేకుండా చేస్తోందని విమర్శించారు. సీపీఐ జిల్లా కార్యదర్శి కోట మాల్వార్ది మాట్లాడుతూ కాంట్రాక్ట్, ఔట్ సోర్సింగ్ విధానాల ద్వారా యువతను చౌక కార్మికులుగా మార్చేస్తున్నారని, గ్రామీణ ప్రాంతాల్లో యువత పరిస్థితి మరింత దయనీయంగా మారి వలనలు వెళ్లాల్సిన పరిస్థితి ఏర్పడిందన్నారు. యువత ఓట్లతో అధికారంలోకి వచ్చి వారినే విస్మరించడం తగదని, వెంటనే ఖాళీ పోస్టులను భర్తీ చేసి నిరుద్యోగులకు న్యాయం చేయాలని డిమాండ్ చేశారు.

## బాధితులను పరామర్శిస్తున్న కాపు జేఏసీ నాయకులు

సంఘటన బాధితులను పరామర్శించిన కాపు జేఏసీ భట్టిప్రోలు మే 24 మనసులో మాట

వేమూరు నియోజకవర్గం కొల్లూరు లో జరిగిన ఘర్షణలలో గాయాల పాలైన కాపు సామాజికవర్గానికి చెందిన బాధితులను కాపు జేఏసీ అధ్యక్షులు చందు జనార్ధన్ పరామర్శించారు. భట్టిప్రోలు పోలీస్ స్టేషన్ లో ఉన్న ఉప్పు జానకిరామయ్య, బాలు, రాము నారాయణ, రాము వెంకటలక్ష్మీలను ఆయన



కలిసి ధైర్యం చెప్పారు. వారి యోగక్షేమాలను అడిగి తెలుసుకున్నారు, అనంతరం వేమూరు సర్కిల్ ఇన్స్పెక్టర్ (సి.ఐ) కొల్లూరు. భట్టిప్రోలు

యస్. బలసుకలని ఘటనకు సంబంధించిన పూర్తి వివరాలను అడిగి తెలుసుకొన్నారు. బాధితులకు న్యాయం జరిగే విధంగా చర్యలు తీసుకోవా

లని పోలీసు అధికారులకు విజ్ఞప్తి చేశారు. చందు జనార్ధన్ వెంట, బశెట్టి ప్రసాద్, ఓతుకోలు మార్కండేయులు, అరవ హరిబాబు, కొల్లూరు మండల జనసేన పార్టీ అధ్యక్షులు బొందలపాటి చలమయ్య, బి వెంకటరామయ్య, తాడిశెట్టి బాలాజీ, మత్తి నాగరాజు, సనకా శివయ్య, ఉప్పు భాస్కర్, రవిశేఖ, కంకణాల రవి తదితరులు ఉన్నారు. బాధిత కుటుంబాలకు అండగా నిలుస్తామని, న్యాయం జరిగే వరకు పోరాడుతామని చందు జనార్ధన్ ఈ సందర్భంగా హామీ ఇచ్చారు.

## ఎండ తీవ్రత 45 డిగ్రీలు దాటవచ్చు... జాగ్రత్తలు పాటించండి

గుంటూరు, మే 24 (మనసులో మాట):

వాతావరణ సూచనలు మేరకు జిల్లాలో ఎండ తీవ్రత 45 డిగ్రీలు దాటవచ్చని, ప్రజలు అందరూ జాగ్రత్తలు పాటించాలని జిల్లా కలెక్టర్ సి.యం. సాయి కాంత్ వర్మ విజ్ఞప్తి చేశారు. ఈ మేరకు ఆదివారం ఉదయం ఒక ప్రకటన విడుదల చేస్తూ రాష్ట్ర విపత్తుల నిర్వహణ సంస్థ రానున్న ఐదు రోజులలో వేసవి తీవ్రత (హీట్ ఇండెక్స్) అధికంగా ఉంటుందని సూచించిందని అన్నారు. 41° సెల్సియస్ నుండి 50° సెల్సియస్ వరకు ఎండ వేడిమి ఉండవచ్చని తెలియజేసిందన్నారు. వడ దెబ్బకు గురికాకుండా ముందు జాగ్రత్త చర్యలు తీసుకోవాలని కోరారు.

అత్యవసర పనులు ఉంటే మినహా ప్రజలు ఎవరూ బయటకు రావద్దని సూచించారు. అత్యవసర పనులకు బయటకు వస్తే గొడుగు ఉపయోగించాలని, వదులు దుస్తులు ధరించాలని, తగినంత నీటిని తాగాలని సూచించారు. చిన్నారులు, వయస్కు మీరినవారు, దీర్ఘకాలిక వ్యాధులతో బాధపడుతున్నవారు బయటకు వెళ్లకుండా కుటుంబ సభ్యులు చూడాలని చెప్పారు. డీ హైడ్రేషన్ కు గురికాకుండా అన్ని ముందు జాగ్రత్త చర్యలు తీసుకోవాలని విజ్ఞప్తి చేశారు. ఎండలో బయటకు వెళ్లేటప్పుడు టోపి, తలపాగా వంటివి ధరించాలన్నారు. చెప్పల్లోకి వేడిగాలి వెళ్లకుండా జాగ్రత్త పడాలని, కళ్ళ రక్షణ కోసం సన్ గ్లాస్ ఉపయోగించాలని అన్నారు. గ్రామ పంచాయతీలు, మున్సిపాలిటీ

లు చలివేం ద్రి యా లు ఏ ర్నా టు చేయాలని, అధికారులు ప్ర జ ల కు ఎం డ తీవ్రత పట్ల అప్రమత్తం చే యా ల ని ఆ దేశించారు. జన కూ డ ళ్ల వద్ద నీడను ఏర్పాటు చేయాలని సూచించారు. ఉపాధి హామీ, భవన నిర్మాణ, ఇతర బహిరంగంగా చేసే శ్రమతో కూడిన పనులను చల్లగా ఉండే ఉదయం, సాయంత్రం సమయాలకు మార్పు

చేయాలని ఆదేశించారు. వడదెబ్బ తినకుండా జాగ్రత్తలు చేపట్టాలని, అత్యవసర సమయాల్లో సమీపంలోని ఆసుపత్రికి వెళ్లి తగిన వైద్య సేవలను పొందాలని సూచించారు.





# గిరిజన సమాఖ్య పల్నాడు జిల్లా కన్వీనర్ గా బి.శ్రీను నాయక్

నరసరావుపేట మే 24 (మనసులో మాట)::

ఆంధ్రప్రదేశ్ గిరిజన సమాఖ్య పల్నాడు జిల్లా కమిటీ ని సిపిఐ కార్యాలయంలో గిరిజన సమాఖ్య ఆధ్వర్యంలో నిన్న ఏర్పాటు చేయడం జరిగింది. పల్నాడు జిల్లా గిరిజన సమాఖ్య కన్వీనర్ గా



జిల్లా నాయకులు, ఆయా ప్రజా సంఘాల నాయకులు హాజరై వ్యక్తం తెలిపారు. ఈ సందర్భంగా శ్రీను నాయక్ మాట్లాడుతూ తమపై నమ్మకంతో కన్వీనర్ గా ప్రకటించినందుకు గిరిజన సమాఖ్య రాష్ట్ర కమిటీ నాయకులకు, సిపిఐ జిల్లా నాయకులకు ప్రత్యేక కృతజ్ఞతలు తెలిపారు. గిరిజన సమాఖ్య బలోపేతం కోసం నిరంతరం కృషి చేస్తానని తెలిపారు. త్వరలోనే నియోజక వర్గాల కమిటీలతోపాటు జిల్లా మహాసభ ఏర్పాటు చేస్తానని పేర్కొన్నారు.



# కొల్లూరు ఆంజనేయస్వామి గుడి వద్ద నూతన వాటర్ ప్లాంట్ ప్రారంభం

• ప్రారంభించిన ఎమ్మెల్యే భాష్యం ప్రవీణ్

బెల్లంకొండ (అచ్చంపేట)మే 24 మనసులో మాట

బెల్లంకొండ మండలం గంగిరెడ్డిపాలెం వద్ద గల కొల్లూరు ఆంజనేయస్వామి గుడి సమీపంలో ఏర్పాటు చేసిన నూతన వాటర్ ప్లాంట్ ను ఆదివారం పెదకూరపాడు నియోజకవర్గ శాసనసభ్యులు భాష్యం ప్రవీణ్ ప్రారంభించారు. గుడికి వచ్చే భక్తులకు స్వచ్ఛమైన తాగునీరు అందించాలనే ఉద్దేశంతో ఈ ప్లాంట్ ను ఏర్పాటు చేసినట్లు తెలిపారు.

ఈ సందర్భంగా ఎమ్మెల్యే మాట్లాడుతూ భక్తులకు అవసరమైన సౌకర్యాలు కల్పించేందుకు చర్యలు తీసుకుంటున్నామని అన్నారు. ముఖ్యంగా వేసవి కాలంలో తాగునీటి అవసరాలను దృష్టిలో ఉంచుకొని వాటర్ ప్లాంట్ ను అందుబాటులోకి తీసుకువచ్చామని పేర్కొన్నారు. భక్తులకు ఇది ఎంతో ఉపయోగకరంగా ఉంటుందని తెలిపారు. ఈ కార్యక్రమంలో స్థానిక నాయకులు, గ్రామ పెద్దలు, భక్తులు, ఆలయ కమిటీ సభ్యులు పాల్గొన్నారు. గుడి వద్ద తాగునీటి సౌకర్యం కల్పించినందుకు భక్తులు ఎమ్మెల్యేకు ధన్యవాదాలు తెలిపారు.

# పెనుగంచిప్రోలు తిరుపతమ్మ గుడిలో ఆగని 'అజ్ఞాత' మాఫియా అరాచకం సీఎం చంద్రబాబు ఈవోను మార్చినా లొంగని అధికారులు అమ్మవారి ఆలయాన్ని రక్షించేదెవరు?

జగయ్యపేట మే 24 మనసులో మాట

పెనుగంచిప్రోలు గ్రామంలోని ప్రసిద్ధ పుణ్యక్షేత్రమైన పెనుగంచిప్రోలు శ్రీ తిరుపతమ్మ అమ్మవారి దేవస్థానం అవినీతి, అక్రమాలకు కేరాఫ్ అప్రస్థానంగా మారుతోంది. సాక్షాత్తు రాష్ట్ర గౌరవ ముఖ్యమంత్రి నారా చంద్రబాబునాయుడు ఇక్కడి అవినీతిపై తీవ్ర ఆగ్రహం వ్యక్తం చేసి, గత ఈవో (ఈవో) పై నెన్సెన్సన్ వేటు వేసినా ప్రస్తుత అధికారుల తీరులో గా శ్రీను నాయక్ మాట్లాడుతూ తమపై నమ్మకంతో కన్వీనర్ గా ప్రకటించినందుకు గిరిజన సమాఖ్య రాష్ట్ర కమిటీ నాయకులకు, సిపిఐ జిల్లా నాయకులకు ప్రత్యేక కృతజ్ఞతలు తెలిపారు. గిరిజన సమాఖ్య బలోపేతం కోసం నిరంతరం కృషి చేస్తానని తెలిపారు. త్వరలోనే నియోజక వర్గాల కమిటీలతోపాటు జిల్లా మహాసభ ఏర్పాటు చేస్తానని పేర్కొన్నారు.

ఆ రోజు వేలం పాటలు పెట్టి, ఇద్దరు వ్యక్తులకు సదరు పాటను కేటాయిం చినట్లు మీడియా మిత్రులకు సైతం స్వయంగా సమాచారం ఇచ్చారు. కానీ సీన్ కట్ చేస్తే.. తెరవెనుక నడిచిన మంత్రాంగంతో ఆ పాటను వెంటనే రద్దు చేశారు. అంతటితో ఆగకుండా, "మీరు మళ్ళీ మొదటి నుంచి పాట పాడాల్సిందే" అంటూ బాధితులకు అధికారులు హుకుం జారీ చేయడం కలకలం రేపుతోంది. ఎవరా 'అజ్ఞాత చక్రవర్తి'? \*అధికారులు ఎందుకు జోల పాడుతున్నారు? ఈ భారీ బహిరంగ వేలంపాటల వెనుక ఉండి మొత్తం వ్యవహారాన్ని నడిపిస్తున్న ఆ అజ్ఞాత వ్యక్తి ఎవరు? నియమ నిబంధనలను తుంగలో తొక్కి దేవాలయంలో అతను ఎందుకు చక్రం తిప్పుతున్నాడు? సాక్షాత్తు ముఖ్యమంత్రి ఆదేశాల

కంటే ఆ అజ్ఞాత వ్యక్తి చెప్పే మాటలకే అధికారులు ఎందుకు జోల పాడుతున్నారు? అని భక్తులు, స్థానికులు ముక్కున వేలేసుకుంటున్నారు. నీతి, నిజాయితీని పూర్తిగా గంగలో కలిపేసి, సదరు అజ్ఞాత లీడర్ చేతిలో అధికారులు కీలుబొమ్మలు గా మారారనే ఆరోపణలు వెల్లువెత్తుతున్నాయి. అమ్మవారి ఆలయాన్ని రక్షించేది ఎవరు? ఆలయ పవిత్రతను కాపాడాల్సిన అధికారులే అక్రమార్కులకు కొమ్ముకాస్తుంటే, ఇక అమ్మవారి ఆలయాన్ని రక్షించేది ఎవరు? ఏ చిన్న పని చేయాలన్నా అవినీతి, వివాదాలు లేకుండా చేయలేరా? అని భక్తులు మండిపడుతున్నారు సంబంధిత అధికారులు స్పందించి ఆలయంలో



ప్రక్షాళన చేసినా మారని ఈ అధికారుల తీరుపై ఉన్నతాధికారులు కఠిన విచారణ జరిపి, ఆ అజ్ఞాత వ్యక్తిని, అతనికి సహకరిస్తున్న అధికారులను వెంటనే బరితెగించిన అవినీతి లూటీల నుంచి క్లియర్ చేయాలని స్థానికులు డిమాండ్ చేస్తున్నారు.

# మానవత్వం చాటుకున్న ఎమ్మెల్యే చదలవాడ.. మతిస్థిమితం లేని మహిళకు ఆండ!

- తీవ్రమైన ఎండలో అలమటిస్తున్న లక్ష్మి అనే మహిళ గుర్తింపు
- తక్షణమే స్పందించి వన్ టౌన్ పోలీసులకు సమాచారం అందించిన శాసనసభ్యులు
- కుటుంబ సభ్యులను గుర్తించి, ఆర్థిక సాయం అందించి అప్పగించిన ఎస్సెలు వంశీకృష్ణ, అరుణ

నరసరావుపేట మే 24 (మనసులో మాట)::

నరసరావుపేట నియోజకవర్గ శాసన సభ్యులు చదలవాడ అరవిందబాబు మరోసారి తన ఉదారతను చాటుకున్నారు. రోడ్డుపై ఎండలో దిక్కుతోచని స్థితిలో ఉన్న ఓ మతిస్థిమితం లేని



మహిళను చూసి చలించిపోయిన ఆయన, ఆమెను సురక్షితంగా కుటుంబ సభ్యుల వద్దకు చేర్చడమే కాకుండా ఆర్థిక సహాయం అందించి పెద్ద దిక్కుగా నిలిచారు. వివరాలలోకి వెళితే.. ఎమ్మెల్యే చదలవాడ అరవిందబాబు నియోజకవర్గంలో పార్టీ కార్యక్రమాలను ముగించుకుని తన నివాసానికి వెళ్తుండగా స్థానిక ఫ్లైఓవర్ శారదాంబ థియేటర్ సమీపంలో తీవ్రమైన ఎండలో మతిస్థిమితం లేని స్థితిలో ఓ మహిళ ఇబ్బంది పడు

తుండటాన్ని గమనించారు. వెంటనే ఆయన తన వాహనాన్ని ఆపి, నరసరావుపేట వన్ టౌన్ పోలీస్ స్టేషన్ కు సమాచారం అందించారు. శాసన సభ్యుల పిలుపుతో వన్ టౌన్ పోలీస్ సిబ్బంది తక్షణమే సంఘటనా స్థలానికి చేరుకున్నారు. వన్ టౌన్ ఎస్సెలు వంశీకృష్ణ, అరుణ సదరు మహిళను సురక్షితంగా స్టేషన్ కు తరలించి ఆమె పూర్తి వివరాలు సేకరించే దుకు ప్రయత్నించారు. సదరు మహిళను రామిరెడ్డిపేటకు చెందిన

లక్ష్మి గుర్తించిన పోలీసులు సమాచారాన్ని ఆమె తల్లిగారికి చేరవేసి పోలీస్ స్టేషన్ కు పిలిపించారు. ఆ కుటుంబం ఉన్న దీని స్థితిని తెలుసుకున్న ఎమ్మెల్యే చదలవాడ అరవిందబాబు బాధితురాలి తల్లికి ఆర్థిక సహాయం అందజేశారు. అనంతరం ఎస్సెలు వంశీకృష్ణ, అరుణ ఆధ్వర్యంలో లక్ష్మిని ఆమె కుటుంబ సభ్యులకు సురక్షితంగా అప్పగించారు. సమాచారం అందిన వెంటనే బాధ్యతాయుతంగా స్పందించి, మానవతా దృక్పథంతో వ్యవహరించిన వన్ టౌన్ పోలీస్ సిబ్బందిని ఎమ్మెల్యే ప్రత్యేకంగా అభినందించారు. ఆపదలో ఉన్న తమ బిడ్డను ఆదుకుని, ఆర్థిక సాయంతో పాటు సురక్షితంగా తమకు అప్పగించిన ఎమ్మెల్యే చదలవాడ అరవిందబాబు కి వన్ టౌన్ పోలీసులకు బాధితురాలి కుటుంబ సభ్యులు కన్నీటి పర్యంతమై కృతజ్ఞతలు తెలియజేశారు.

# పి.జి.ఆర్.ఎస్ కు ప్రాధాన్యత

• పి.జి.ఆర్.ఎస్ కు టోల్ ఫ్రీ నంబర్ 1100 గుంటూరు, మే 24 (మనసులో మాట): ప్రజా సమస్యల పరిష్కార వేదిక (పి.జి.ఆర్.ఎస్) ను ప్రాధాన్యతతో చేపడుతున్నట్లు జిల్లా కలెక్టర్ సి.యం. సాయి కాంత్ వర్గం తెలిపారు.

ప్రభుత్వం టోల్ ఫ్రీ నంబర్ 1100 ఏర్పాటు చేసి ఆర్థిక పరిస్థితి తెలుసుకునే ఏర్పాటు చేసినదని చెప్పారు. ప్రజా సమస్యల పరిష్కార వేదిక (పి.జి.ఆర్.ఎస్)ను వినియోగించుకోవాలని కోరారు. ఈ మేరకు ఆదివారం ఒక ప్రకటన విడుదల చేశారు. ప్రజలు తమ దరఖాస్తుల

ను పి.జి.ఆర్.ఎస్ తో పాటు "మీకోసం" వెబ్ సైట్ లో ఆన్ లైన్ లోను సమర్పించవచ్చని తెలిపారు. ఆర్థిక వివరాలు Meekosam.ap.gov.in (మీకోసం డాట్ ఏపీ డాట్ జివో వి డాట్ ఇన్) వెబ్సైట్ లో సమాధు చేసుకోవచ్చని చెప్పారు. పి.జి.

ఆర్.ఎస్ తో పాటు నిర్వహిస్తున్న రెవెన్యూ క్లినిక్ లను ప్రజలు ఉపయోగించుకోవాలని కోరారు. ప్రతి నెల నాలుగవ శనివారం ఎస్.సి, ఎస్.టి, దివ్యాంగుల కోసం ప్రత్యేకంగా పి.జి.ఆర్.ఎస్ ను ఏర్పాటు చేయడం జరిగిందని వివరించారు.

# వడగాలికి గొంతు ఎండిపోయి గుర్తుతెలియని వ్యక్తి మృతి

నాదెండ్ల మే 24,  
మనసులోమాట.

నాదెండ్ల వడ దెబ్బకు గొంతు ఎండిపోయి గుర్తుతెలియని ఒరిస్సా రాష్ట్రానికి చెందిన వ్యక్తి మృతి చెందిన సంఘటన మండలంలోని గణపవరం గ్రామంలో చోటు చేసుకుంది. ఎస్ ఆర్ వెంకటేశ్వరావు తెలిపిన వివరాలు ప్రకారం ఒరిస్సాకు చెందిన పేరు తెలియని వ్యక్తి (45) గణపవరం లో చెట్ల కింద ప్లాట్లారాలపై నివాసం ఉంటూ గ్రామంలో ప్లాస్టిక్ బాటిల్స్, వ్యర్థాలు ఏరుకొని వాటిని అమ్ముకొని జీవిస్తూ ఉన్నాడు. రోజు మాదిరిగానే రోజు మాదిరిగానే ప్లాస్టిక్ బాటిల్స్ పెడతారు ఉదయం 10 గంటల సమయంలో ఒక దుకాణంలో విక్రయించి కలకత్తా చెన్నై జాతీయ రహదారికి సమీపంలో ఉన్న శివ స్వాతి కాటన్ మిల్లు పక్కన ఉన్న



బ్లైర్ దుకాణం వద్ద చెట్టు నీడలో పసుకున్నాడు. మధ్యాహ్నం ఒంటిగంట సమయంలో స్థానికులు అతనిని నిద్రలేపే యత్నం చేయగా అప్పటికే అప్పటికే అతను మృతి చెందినట్లు గుర్తించి పోలీస్ స్టేషన్కు సమాచారం అందించారు. సిబ్బందితో సంఘటనా స్థలానికి చేరుకొని మృతదేహాన్ని పరిశీలించగా గొంతు ఎండి మృతి చెందినట్లు గుర్తించి స్థానికుల సమాచారం మేరకు వివరాలు నమోదు చేసి మృతదేహాన్ని పోస్టుమార్టం కొరకు చిలకలూరిపేట ప్రభుత్వ వైద్యశాల తరలించినట్లు ఎస్సై వెంకటేశ్వరావు తెలిపారు.



## ఆర్యవైశ్యులకు అండగా నిలుస్తూ ఎమ్మెల్యే మద్దులూరి మాల కొండయ్య

చీరాల మే 24(మనసులోమాట):

సమస్యలను పరిష్కరించే క్రమంలో ఆర్యవైశ్యులకు అన్నివేళలా అండగా ఉంటానని శాసన సభ్యులు మద్దులూరి మాలకొండయ్య అన్నారు. ఆదివారం స్థానిక కిరాణా మార్కెట్స్ అసోసియేషన్ కళ్యాణ మండపంలో ఐ.వి.ఎఫ్ ఇంటర్నేషనల్ వైస్ ఫెడరేషన్ బాపట్ల జిల్లా కమిటీల నూతన కార్యవర్గ ప్రమాణస్వీకారం కార్యక్రమానికి ముఖ్య అతిథిగా పాల్గొని ఎమ్మెల్యే మాట్లాడారు. కార్యక్రమంలో నూతన కార్యవర్గం చే శాసనసభ్యులు కొండయ్యతోపాటు కార్యక్రమానికి హాజరైన మరో ముఖ్య అతిథి బాపట్ల ఎమ్మెల్యే వేగేశన నరేంద్ర వర్మ రాజు ప్రమాణ స్వీకారం చేయించారు. అనంతరం ఇంటర్నేషనల్ వైస్ ఫెడరేషన్ రాష్ట్ర కమిటీ మరియు మండల కమిటీ ఆధ్వర్యంలో

ఆర్యవైశ్యులకు వెన్నుదండగా ఉంటున్న ఎమ్మెల్యే మద్దులూరి ని ఆర్యవైశ్య పెద్దలు శాలువతో సత్కరించి ఆర్యవైశ్య ఆత్మబంధువు బిరుదు ప్రధానం చేశారు. ఈ సందర్భంగా ఎమ్మెల్యే మాట్లాడుతూ ఆర్యవైశ్య సోదరులు చూపిన ప్రేమ, ఆదరణ ఎన్నటికీ మరువలేనని అన్నారు. వ్యాపారాలకి ప్రసిద్ధిగాంచిన చీరాల పట్టణంలో ఆర్య వైశ్యుల పాత ప్రముఖంగా ఉంటుందని పేర్కొన్నారు. వ్యాపార వ్యవహారాలలో ప్రభుత్వం నుండి చేయవలసిన అన్ని రకాల సహాయ సహకారాలను అందించేందుకు ప్రభుత్వ ప్రతినిధిగా ముందు ఉంటానని ఎమ్మెల్యే చెప్పారు. ఈనాటి కార్యక్రమంలో స్థానిక తెలుగుదేశం జనసేన బిజెపి పార్టీలకు చెందిన నాయకులు మరియు ఆర్యవైశ్య సోదరులు పాల్గొన్నారు.



# నాదెండ్ల మండలం సంక్రాంతి పాడు గ్రామంలో జిల్లా పరిషత్ ఉన్నత పాఠశాల యందు స్కూల్ బిల్డింగ్ పనులు

నాదెండ్ల మే 23, మనసులోమాట.

నాదెండ్ల మండలం సంక్రాంతి పాడు, గ్రామంలో గత కొన్ని రోజుల నుండి స్కూల్ డెవలప్మెంట్ ప్రోగ్రామ్ జరుగుతున్నది. దీని అభివృద్ధికి పూర్వ విద్యార్థులు మరియు గ్రామ పెద్దలు, మరియు, సంక్రాంతి పాడు తోట వెంకటసుబ్బయ్య మాస్టారు, ఈ స్కూల్లో ఎన్నో రోజులు ఉపాధ్యాయుడిగా పని చేసి ఉన్నారు, అంతేగాక స్కూలు సంబంధించి స్కూల్ డెవలప్మెంట్ కొరకు, ఎన్నో సేవలు చేసి ఉన్నారు, వెంకటసుబ్బయ్య మాస్టారు ప్రస్తుతం మన

మధ్య లేకపోయినా, తన వారసుడైన తోటరాము, మాస్టర్ లేని లోటు తీరుస్తూ గ్రామంలో స్కూలుకు సంబంధించిన ఏ అవసరమైన తోట రాము తన సాయిశక్తుల, స్కూల్ డెవలప్మెంట్ కొరకు తన వంతు సహాయం చేయుచున్నారు, అలాగే గ్రామం పెద్దలైనటువంటి తెలుగు దేశం పార్టీ సీనియర్ నాయకుడు సాంబశివరావు, అధ్యక్షతన, పూర్వ విద్యార్థులతో కలిసి స్కూలు డెవలప్మెంట్ సంబంధించిన అవసరాలు ఏవేమన్నావో ఎలా చేయాలో ప్రతి ఒక్క పూర్వ విద్యార్థులతో, చర్చించి

చి వారి యొక్క అభిప్రాయాలను సేకరించి, స్కూల్ అవసరాలని వారితో చర్చించి, స్కూల్ డెవలప్మెంట్ కొరకు ఎంతగా సహాయం చేసి ఉన్నారు, అంతేగాక ప్రస్తుతం హెడ్మాస్టర్ గా పనిచేస్తున్న సార్ కూడా, వారి వంతు కృషి, పట్టుదలతో, గ్రామ పెద్దలతో మాట్లాడి అందరిని కలుపుకుంటూ, ముందు సాగిపోవుచున్నారు, గతంలో ఈ స్కూలు చుట్టుపక్కల గ్రామాలకు అనగా, గోరిజవోలు, జంగాలపల్లె, చిరుమామిళ్ల, సొలస, నుదురువాడు, సింగ్ ఇస్కాన్ పేట, మొదలగు

గ్రామాల నుండి, విద్యార్థినీ విద్యార్థులు, నడుచుకుంటూ రావడం జరిగింది, ప్రస్తుత కాలంలో కూడా, సింగ్ స్కాన్ పేట, నుండి, పదిమంది విద్యార్థులు దాకా వస్తున్నారు, ఈ విద్యార్థులు నిమిత్తమతోట రాము, స్వచ్ఛందంగా పిల్లలు స్కూలు రాకపోకలకు ఒక ఆటో, కొనిచ్చారు, ఇలా ఈ స్కూలుకు ప్రతి, ఒక్క పూర్వ విద్యార్థులు. గ్రామ నాయకులు, గ్రామ కార్యకర్తలు, గ్రామ పెద్దలు స్కూల్ డెవలప్మెంట్ వరకు పాటుపడుతున్నారు.

# కొరివి పార్వతి కుమారుడు పుల్లయ్యకు సీఎంఆర్ఎఫ్ చెక్కు అందజేస్తున్న ఎమ్మెల్యే ప్రత్తిపాటి

- ముఖ్యమంత్రి కార్యాలయం అందించే ఆర్థిక సాయాన్ని సక్రమంగా సద్వినియోగం చేసుకోవాలి ఎమ్మెల్యే ప్రత్తిపాటి

నాదెండ్ల మే 24, మనసులోమాట.

నాదెండ్ల వైద్య ఖర్చుల నిమిత్తం ముఖ్యమంత్రి సహాయ నిధి నుంచి అందించే ఆర్థిక సహాయాన్ని లబ్ధిదారులు సక్రమంగా సద్వినియోగం చేసుకోవాలని తెలుగుదేశం పార్టీ రీజినల్ కోఆర్డినేటర్ చిలకలూరి పేట ఎమ్మెల్యే ప్రత్తిపాటి పుల్లారావు అన్నారు. మండలంలోని వివిధ గ్రామాలకు చెందిన 11 మంది లబ్ధిదారులకు ముఖ్యమంత్రి కార్యాలయం నుండి వైద్య ఖర్చులకోసం వచ్చిన ఆర్థిక సహాయాన్ని చెక్కుల రూపంలో ఆదివారం పంపిణీ చేశారు. ఈ సందర్భంగా పుల్లారావు మాట్లాడుతూ పేదరికంలో ఉన్న వారికి ఆరోగ్య సమస్యలు ఉన్నట్లు యితే వారిని ఆదుకునేందుకు ముఖ్యమంత్రి చంద్రబాబు నాయుడు



రాష్ట్రంలో ముఖ్యమంత్రి సహాయ నిధి ద్వారా ఆర్థిక సహాయాన్ని అందజేస్తున్నారు అన్నారు. ఈ ఆర్థిక సహాయంతో అనారోగ్యానికి గురైన వారు కార్పొరేట్ వైద్యశాలకు వెళ్లి మెరుగైన వైద్య సౌకర్యం పొందవచ్చు అన్నారు. మండలంలోని అప్పారం గ్రామానికి చెందిన కరసాల వెంకయ్యకు 80,092/ రూపాయలు, చందవరం కు చెందిన గొట్టిపాటి వెంకట మోహన్ రావుకు 1,04,842/ రూపాయలు, చందవరం గ్రామానికి చెందిన గొంతు హనిమిరెడ్డికి 32,848/ రూపాయలు, గణపవరం గ్రామానికి చెందిన షేక్ నాగూరు

పతి కి 41,084/ రూపాయలు, గణపవరం గ్రామానికి చెందిన సుజాత విన్యా సౌమ్య 26,065/ రూపాయలు, గణపవరం గ్రామానికి చెందిన ఇనుగంటి మరియు మార్కెట్ 73,946/, గోరిజవోలు కు చెందిన చెన్నమనేని వెంకట్రావు 71,664/, కనపర్రుకు చెందిన గరికపాటి శంక రావు 1,25,780/, సాతులూరు గ్రామానికి చెందిన గోసుగుంట్ల సురేష్ కు 1,33,628/, సాతులూరు గ్రామానికి చెందిన కొరివి పార్వతికి 69,758/, సాతులూరు గ్రామానికి చెందిన కనమర్లపూడి శివ పార్వతికి 48,228/ రూపాయలు చెక్కులను అందించారు. ఈ సంద

ర్భంగా మండల పార్టీ అధ్యక్షులు బండారుపల్లి సత్యనారాయణ మాట్లాడుతూ ఎమ్మెల్యే ప్రత్తిపాటి పుల్లారావు సహకారంతోనే ముఖ్యమంత్రి సహాయ నిధి నుండి వైద్య ఖర్చులకోసం నిధులు మంజూర చేయించడం జరిగిందన్నారు. ప్రతి ఒక్కరూ ఈ నిధులను సక్రమంగా సద్వినియోగం చేసుకోవాలన్నారు. ఈ కార్యక్రమంలో నియోజకవర్గ సమన్వయకర్త నెల్లూరు సదాశివరావు, పట్టణ పార్టీ అధ్యక్షులు జవాబి మదన్మోహన్, ఏ వన్ చికెన్ సెంటర్ అధినేత ఈడర సాంబశివరావు, మండప హనుమంతరావు తదితరులు పాల్గొన్నారు.



## డాక్టర్ ధరణిని సన్మానిస్తున్న ఎమ్మెల్యే పుల్లారావు

• **డాక్టర్ బండ్ల ధరణికి ఘన సన్మానం.**  
నాదెండ్ల మే 24, మనసులోమాట.

నాదెండ్ల మండలంలోని, సాతులూరు గ్రామానికి చెందిన నడింపల్లి వెంకటేశ్వరరావు మేనల్లుడు వసంత సూపర్ స్పెషాలిటీ డెంటల్ వైద్యశాల డాక్టర్ బండ్ల రామచంద్ర భార్య డాక్టర్ ధరణి విశాఖపట్నం జిల్లా సింహాచలం అప్పన్న స్వామి దేవాలయం కమిటీ సభ్యురాలుగా ఎన్నికయింది. ఈ సందర్భంగా గత రెండు రోజుల క్రితం కమిటీ సభ్యురాలుగా చైర్మన్ మాజీ మంత్రి ఆశోక్ గజపతిరాజు సమక్షంలో ప్రమాణస్వీకారం నిర్వహించారు. సందర్భంగా చిలకలూరిపేట ఎమ్మెల్యే తెలుగుదేశం పార్టీ రీజినల్ కోఆర్డినేటర్ ప్రత్తిపాటి పుల్లారావు మండల పార్టీ అధ్యక్షులు

బండ్లరావు సత్యనారాయణ, ఆదివారం ధరణిని శాలువతో ఘనంగా సన్మానించి మెమోంటో అందజేశారు. సందర్భంగా పుల్లారావు మాట్లాడుతూ ధరణి మంచితనాన్ని గుర్తించటంతోనే సింహాచలం అప్పన్న స్వామి దేవాలయ కమిటీ సభ్యురాలుగా ఎంపిక చేశారు అన్నారు. ఈ సందర్భంగా కమిటీ సభ్యులుగా ఎంపిక కావడం చిలకలూరిపేట నియోజకవర్గానికి సాతులూరు గ్రామానికి గర్వకారణం అన్నారు. అనంతరం ధరణిని రామచంద్ర ను పుల్లారావు సత్యనారాయణ సన్మానించి మెమోంటో అందజేశారు ఈ కార్యక్రమంలో ఏ వన్ చికెన్ సెంటర్ అధినేత ఈడర్ సాంబశివరావు, మండప హనుమంతరావు, నడింపల్లి వెంకటేశ్వరరావు తదితరులు పాల్గొన్నారు.



## కుప్పాల సుబ్బారావు మరణం పార్టీకి తీరని లోటు

• **శాసనసభ్యులు ప్రత్తిపాటి పుల్లారావు చిలకలూరిపేట మే 24 మనసులోమాట**

చిలకలూరిపేట పట్టణానికి చెందిన తెలుగుదేశం పార్టీ సీనియర్ నాయకులు కుప్పాల సుబ్బారావు గారు గత కొంత కాలంగా అనారోగ్యంతో బా

ధపడుతూ ఈరోజు ఉదయం స్వర్గస్థులైనారు. ఈ విషయం తెలుసుకొని 38వ వార్డ్, కొంఠ్రపాడు లోని వారి స్వగృహం వద్ద ఉంచిన పార్శ్వదేహానికి నివాళులర్పించి, వారి కుటుంబ సభ్యులను పరామర్శించిన మాజీ మంత్రివర్యులు, శాసన సభ్యులు ప్రత్తిపాటి పుల్లారావు తదితరులు పాల్గొన్నారు.

# ఖరీఫ్ 2026కు సిద్ధం

• **ఎరువుల పంపిణీ కార్డ్ ద్వారా పంటకు ఎంత యూరియా, డి.పి.పి ఎరువులు అవసరమో ముందుగానే సూచించి పంట వేసిన రోజు నుండి మూడు దఫాలుగా అందించడం జరుగుతుంది.**

**గుంటూరు, మే 24 (మనసులోమాట):** జిల్లాలో ఖరీఫ్ 2026కు సిద్ధంగా ఉన్నామని వ్యవసాయ శాఖ జాయింట్ డైరెక్టర్ ఎం.పద్మావతి తెలిపారు. ఈ మేరకు ఆదివారం ఒక ప్రకటన విడుదల చేశారు. ఖరీఫ్ వ్యవసాయ సీజన్ జిల్లాలో జూన్ రెండవ వారంలో ప్రారంభం కానుందన్నారు. ఈ సందర్భంగా “ఎల్ నినో” వల్ల వర్ష పాతం కొంత తగవచ్చని అంచనా ఉందని, అయితే ప్రస్తుతానికి పరిస్థితులు సాధారణంగా ఉందని చెప్పారు. 2025-26 ఖరీఫ్ లో విస్తారంగా కురిసిన వర్షాలు, పుష్కలంగా కాలువల ద్వారా నీటి లభ్యత కారణంగా రికార్డు స్థాయిలో 96,192 హెక్టార్లలో వ్యవసాయ పంటలు సాగు కాగా వరి 66,103 హెక్టార్లలో సాగు చేయడం జరిగిందని వివరించారు. ఖరీఫ్ 2024 సీజన్ కంటే 9,314 హెక్టార్లు అధికమన్నారు. ఇప్పటికీ కృష్ణా నదిలో సరిపడ నీటి లభ్యత దృష్ట్యా జులై మొదటి



వారంలో పంట సాగుకు నీరు అందించడానికి రాష్ట్ర ప్రభుత్వం ప్రణాళికలు ప్రకటించింది. ప్రభుత్వ ఆదేశాల దృష్ట్యా జిల్లాకు ఖరీఫ్ కు 18,600 క్వింటాళ్ళు వరి విత్తనాలు అవసరంకాగా, ఏపి సీడ్స్ (APSEEDS), ప్రైవేట్ సంస్థల ద్వారా ఖరీఫ్ కు కావలసిన వరి విత్తనాలు జూన్ మొదటి వారంలోనే రైతులకు అందుబాటులోకి తేవడం జరుగుతుందన్నారు. జిల్లాకు 1.5 లక్షల బి.టి ప్రత్తి విత్తన సంఘాలు అవసరం కాగా, ఇప్పటికే జిల్లాకు కావలసిన విత్తనాలు అందుబాటు లోకి తేవడం జరిగిందని చెప్పారు. నాణ్యమైన విత్తనాలు జిల్లాలో అందుబాటులో ఉండేలా జిల్లాలో ని అన్ని విత్తన ఉత్పత్తి కేంద్రాల తనిఖీలు ఇప్పటికే పూర్తి చేశామని పేర్కొన్నారు. నాణ్యమైన విత్తనాలు రైతులకు అందుబాటులో ఉండేలా సమాచార సేకరణ జాలి మొదటి వారానికి పూర్తి చేసే విధంగా వ్యవసాయ అధికారులు విత్తన సమాచార తీయడం జరుగుతుందని తెలిపారు. భూసారం పెంచడానికి ప్రతిసంవత్సరంలాగే ఈ సంవత్సరం పచ్చిరొట్ట పంట విత్తనాలు పంపిణీ ప్రారంభించ 1,639 క్వింటాళ్ళు రైతు సేవా కేంద్రాలలో

అందుబాటులోకి తేవడం జరిగిందని వివరించారు. పి.యమ్.డి.ఎస్ (బుతు పవనాలకు ముందుగా పొడి దుక్కి సాగు విధానం) విధానంలో జిల్లాలో 18,637 విత్తన సంఘాలు పంపిణీ చేయడం జరిగిందని పేర్కొన్నారు. ఈ విధానంలో నాటిన పంటను ఫలసాయం కొరకు, బుతు పవనాలు ఆశాజనకంగా ఉన్నచోట్ల పచ్చి రొట్ట పంటగా కూడా మార్చడం జరుగుతుందన్నారు. ఖరీఫ్ 2026కు జిల్లాకు 57 వేల టన్నుల వివిధ రకాల ఎరువులు అవసరం కాగా ఇప్పటికే జిల్లాలో 63 శాతం ఎరువులు 12,588 టన్నుల యూరియా, 4,931 టన్నుల డి.పి.పి., 16,207 టన్నుల కాంఫ్లెక్ట్, 1,180 టన్నుల పొటాష్, 1,464 టన్నుల సూపర్ ఫాస్ఫేట్ వెరసి 36,371 టన్నుల ఎరువులు నిల్వ చేయడం జరిగిందని చెప్పారు. గత సంవత్సరం అనుభవం దృష్ట్యా ఎరువుల పంపిణీ కార్డులు మే నెలాఖరు లోగా రైతు సేవ కేంద్రాల ద్వారా వ్యవసాయ, రెవెన్యూ శాఖల ఆధ్వర్యంలో పంట సాగుచేసే రైతులకు ఇవ్వటానికి చర్యలు చేపట్టడం జరుగుతుందన్నారు. ఎరువుల పంపిణీ కార్డ్ ద్వారా



రైతులు జిల్లాలో తాము వేసిన పంటకు ఎంత యూరియా, డి.పి.పి ఎరువులు అవసరమో ముందుగానే సూచించి పంట వేసిన రోజు నుండి మూడు దఫాలుగా అందించడం జరుగుతుందన్నారు. కౌలుదారులకు కూడా ఎరువుల పంపిణీ కార్డులు ఇవ్వడం జరుగుతుందని చెప్పారు. జిల్లాకు ఇప్పటికే వ్యవసాయ యంత్ర పరికరాల నిమిత్తం రూ.3.04 కోట్ల మజూరు కాగా, రైతుల నుండి దరఖాస్తులు స్వీకరించడం జరుగుతుందన్నారు. ఖరీఫ్ ఆరంభంలోగా పరికరాల పంపిణీ చేయడం జరుగుతుందని తెలిపారు. కౌలు రైతుల గుర్తింపు కార్డుల జారీ కూడా రైతు సేవ కేంద్రాలలో జరుగుతుందని, ఆత్మ (ఏ.టి.ఎం.ఏ) ద్వారా సమతుల్య ఎరువుల వాడకం, “ఎల్ నినో” పరిస్థితులలో చేయపట్టదగిన సాగు విధానాలపై శిక్షణ కార్యక్రమాలు ముమ్మరంగా సాగుతున్నాయన్నారు. ఖరీఫ్ 2026 సాగుకు కావలసిన విత్తనాలు, ఎరువులు, పనిముట్లు, వ్యవసాయ రుణాలు, నీటి పారుదల కాలువల మరమ్మత్తులు, సమయోచిత సాంకేతిక సూచనలు, నూతన సాగు విధానాలపై అవగాహన కార్యక్రమాల ప్రాణాళికలతో జిల్లా కలెక్టర్ ఆధ్వర్యంలో జిల్లా వ్యవసాయ శాఖ ఖరీఫ్ 2026 కు ప్రణాళికా బద్ధంగా సంసిద్ధతతో ముందుగా సాగుతోందని వివరించారు.

## ‘ప్రజా ఫిర్యాదుల పరిష్కార వేదిక’, రెవెన్యూ క్లినిక్ రద్దు

**నరసరావుపేట మే 24 (మనసులోమాట):** పల్నాడు జిల్లాలో రోజురోజుకూ ఎండ తీవ్రత పెరుగుతున్న నేపథ్యంలో రేపు ఉదయం (మే 25, సోమవారం) కలెక్టరేట్ కాన్ఫరెన్స్ హాల్ లో నిర్వహించాల్సిన ‘ప్రజా ఫిర్యాదుల పరిష్కార వేదిక’, రెవెన్యూ క్లినిక్ కార్యక్రమాలను రద్దు చేస్తున్నట్లు జిల్లా ఇంచార్జ్ కలెక్టర్ సంజనా సింహా వెల్లడించారు. జిల్లాలో ప్రస్తుతం అసాధారణంగా వీస్తున్న తీవ్రమైన వడగాల్పులు, రికార్డు స్థాయిలో నమోదవుతున్న అధిక ఉష్ణోగ్రతల కారణంగా, సుదూర ప్రాంతాల నుండి వచ్చే

అర్జీదారుల ఆరోగ్య భద్రతను దృష్ట్యా ముందస్తు జాగ్రత్తగా ఈ నిర్ణయం తీసుకున్నట్లు ఆమె పేర్కొన్నారు. కావున సోమవారం జిల్లా నలుమూలల నుండి వచ్చే ప్రజలు, అర్జీదారులు ఎవరూ కలెక్టరేట్ కు రావద్దని, ఈ మార్పును గమనించి సహకరించాలని కోరారు. ఈ సందర్భంగా జిల్లా ప్రజలకు ఇంచార్జ్ కలెక్టర్ పలు కీలక సూచనలు చేశారు. రాబోయే రోజుల్లో ఎండలు మరింత ముదిరే అవకాశం ఉన్నందున ప్రజలంతా అప్రమత్తంగా ఉండాలని విజ్ఞప్తి చేశారు. ముఖ్యంగా వృద్ధులు, గర్భిణీలు, చిన్నపిల్లలు, అనారోగ్య

సమస్యలు ఉన్నవారు తగిన జాగ్రత్తలు తీసుకోవాలన్నారు. అత్యవసరమైతే తప్ప ఉదయం 10 గంటల నుంచి సాయంత్రం 4 గంటల వరకు ఎవరూ బయట తిరగవద్దని, ప్రయాణాలు వాయిదా వేసుకోవాలని సూచించారు. ప్రతి ఒక్కరూ నిరంతరం మంచినీరు, మజ్జిగ, ఓఆర్ఎస్ ద్రావణం తీసుకుంటూ డీహైడ్రేషన్ గురికాకుండా చూసుకోవాలని, వడదెబ్బ తగలకుండా తగిన



రక్షణ చర్యలు పాటించాలని కోరారు.

# మహిళలు ఆరోగ్యంగా ఉండాలంటే తీసుకోవాల్సిన సరైన పోషకాలు ఇవే..!



మగువలు ప్రతి వయసులోనూ తమ ఆహారంపై ప్రత్యేక శ్రద్ధ వహించాలి. ఇంటి బాధ్యతల్లో పడి సొంత ఆరోగ్యాన్ని నిర్లక్ష్యం చేసే మహిళలు.. ఈ పోషకాలను తమ మెనూలో చేర్చుకోవడం ద్వారా నిత్యం ఉత్సాహంగా ఉండవచ్చని నిపుణులు సూచిస్తున్నారు. కుటుంబం అంతటి ఆరోగ్యాన్ని చూసుకునే మహిళలు, తమ పోషణ విషయంలో మాత్రం తరచుగా అశ్రద్ధ చూపుతుంటారు. వయసుతో పాటు వచ్చే శారీరక మార్పులు, హార్మోన్ల అసమతుల్యతను తట్టుకోవాలంటే సరైన ఆహారం తీసుకోవడం అనివార్యం. మహిళా లోకం తమ డైట్ లో తప్పనిసరిగా చేర్చుకోవాల్సిన ముఖ్యమైన పోషకాలు ఇవే..

### 1. ప్రోటీన్.. కండరాల పటుత్వానికి..

కండరాల నిర్మాణానికి, శరీరానికి అవసరమైన శక్తిని అందించడానికి ప్రోటీన్ ఎంతో అవసరం. వనరులు..

పప్పుధాన్యాలు, గుడ్లు, జున్ను (పన్నీర్), సోయా, బికెన్.

ప్రయోజనం..

ఇది శరీర దృఢత్వాన్ని పెంచుతుంది మరియు త్వరగా అలసిపోకుండా కాపాడుతుంది.

### 2. ఐరన్ రక్తహీనతకు చెక్..!

భారతీయ మహిళల్లో రక్తహీనత (Anemia) అనేది ప్రధాన సమస్య. శరీరంలో రక్తం పెరగడానికి, ఆక్సిజన్ సరఫరా సక్రమంగా జరగడానికి ఐరన్ కీలకం. వనరులు:

పాలకూర వంటి ఆకుకూరలు, బీన్స్, రాజ్మా, ఖర్జూరం మరియు ఎర్ర మాంసం.

ప్రయోజనం:

నీరసం, తల తిరగడం వంటి సమస్యలను నివారించి రోజంతా చురుగ్గా ఉంచుతుంది.

### 3. కాల్షియం & విటమిన్-డి: ఎముకల బలానికి..

వయసు పెరిగే కొద్దీ మహిళల్లో ఎముకల సాంద్రత తగ్గి 'ఆస్టియోపోరోసిస్' వంటి సమస్యలు వచ్చే అవకాశం ఉంది.

కాల్షియం..

పాలు, పెరుగు, బాదం, ఆకుకూరల్లో లభిస్తుంది.

విటమిన్ డి..

ఇది ఎముకలు కాల్షియాన్ని గ్రహించడంలో సహాయపడుతుంది. సూర్యరశ్మి, పుట్టగొడుగులు, పాలు దీనికి ప్రధాన వనరులు.

### 4. విటమిన్ సి.. చర్మ సౌందర్యం..

రోగనిరోధక శక్తి..

చర్మాన్ని ఆరోగ్యంగా ఉంచడమే కాకుండా, శరీర రోగనిరోధక శక్తిని పెంచడంలో విటమిన్ సి ముందుంటుంది.

వనరులు..

ఉసిరి, నారింజ, కివీ, స్ట్రాబెర్రీ, నిమ్మజాతి ఫలాలు.

ప్రయోజనం..

ఇవి ఇన్ఫెక్షన్ల నుంచి రక్షణ కల్పించడంతో పాటు చర్మంపై ముడతలు రాకుండా కాపాడుతాయి.

### 5. ఫైబర్.. జీర్ణక్రియ మెరుగుదలకు..

మలబద్ధకం వంటి జీర్ణ సంబంధిత సమస్యలను దూరం చేయడానికి ఫైబర్ అధికంగా ఉండే ఆహారం తీసుకోవాలి. వనరులు..

ఓట్స్, బ్రౌన్ రైస్, తాజా పండ్లు, కూరగాయలు.

ప్రయోజనం..

ఇవి బరువును నియంత్రించడమే కాకుండా శరీరంలోని వ్యర్థాలను బయటకు పంపడంలో సహాయపడుతాయి. సమతుల్య ఆహారం తీసుకోవడంతో పాటు రోజూ తగినంత నీరు తాగడం, క్రమం తప్పకుండా వ్యాయామం చేయడం వల్ల మహిళలు సంపూర్ణ ఆరోగ్యవంతులుగా ఉండడానికి వీలు కలుగుతుంది.

# పిస్తా క్యాండి చేసి చూడండి!

పోషకాల చిరునామా పిస్తా. వీటితో క్యాండి చేస్తే.. జిహ్వాకు పసందైన రుచి, ఒంటికి బోల్దంత బలం. దీని తయారీ కూడా సులువే..

కావలసినవి:

పిస్తా - కప్పు,  
పంచదార - ముప్పావు కప్పు,  
పాలు - టేబుల్ స్పూన్,  
యాలకుల పొడి - పావు స్పూన్,  
నెయ్యి - రెండు స్పూన్లు,  
కుంకుమపువ్వు - కొద్దిగా,  
నిమ్మరసం - పావుస్పూన్  
తయారీ:

పిస్తా పప్పులను దోరగా వేయించాలి. చల్లారిన తర్వాత జార్లో వేసి కాస్త కొంచెం బరకగా ఉండేలా గ్రైండ్ చేసి పక్కనుంచాలి. అడుగుభాగం మందంగా ఉన్న గిన్నెలో పావు కప్పు నీళ్లు, పంచదార వేసి మరిగించాలి. పంచదార కరిగాక.. సెగ

తగ్గించి, పాలు పోసి సన్న సెగ మీదుంచాలి. పైకి తేలే మలినాలను తీసేయాలి. తీగ పాకం వచ్చిన తర్వాత నిమ్మరసం, పిస్తా పొడి, యాలకుల పొడి, కుంకుమపువ్వు, ఒకటిన్నర స్పూన్ల నెయ్యి జతచేసి.. అడుగంటకుండా కలియబెడుతూనే ఉండాలి. పాకం చిక్కబడి.. పాత్ర నుంచి విడిపోతున్నప్పుడు దించేయాలి. ఈ

మిశ్రమాన్ని నెయ్యి రాసిన ప్లేట్లో సమంగా సర్దాలి. కాస్త వేడి తగాక.. చతురస్రంలా లేదా నచ్చిన ఆకృతిలో ముక్కలుగా కట్ చేయాలి.

పూర్తిగా చల్లారిన తర్వాత గాలి చొరబడని సీసాలోకి తీసి.. రిఫ్రిజిరేటర్లో భద్రం చేసుకోవాలి. ఇవి మూడు వారాలు నిలవుంటాయి. రుచిగా ఉండే ఈ క్యాండిలు పిల్లలకు ఎంతో నచ్చతాయి.



# పిల్లలూ... ప్రశాంతంగా రాయండి... ఉత్తీర్ణత సాధించండి

గుంటూరు, మే 24 (మనసులో మాట) :

సోమవారం నుండి ప్రారంభం కానున్న సప్లిమెంటరీ పదవ తరగతి పరీక్షలకు హాజరు అవుతున్న విద్యార్థులు అందరూ పరీక్షలను ప్రశాంతంగా రాయండి... ఉత్తీర్ణత సాధించండి అంటూ జిల్లా కలెక్టర్ సి.యం.సాయి కాంత్ వర్మ పిలుపునిచ్చారు. ఈ మేరకు ఆదివారం ఒక ప్రకటన విడుదల చేస్తూ ఒత్తిడి లేకుండా పరీక్షలు రాయాలని, అప్పుడే పరీక్షలు బాగా రాయ గలరని సూచించారు. పరీక్షలు రాస్తున్న 3 వేల మంది విద్యార్థులు ఉత్తీర్ణత సాధించాలని ఆకాక్షించారు. పదవ తరగతి పరీక్షలు జీవితంలో కీలకమని, నిర్లక్ష్యం చేయవద్దని సూచించారు. అందుకే రాష్ట్ర మానవ

వనరుల శాఖ మంత్రి నారా లోకేశ్ పదవ తరగతి తప్పిన విద్యార్థులకు ప్రత్యేక తర్ఫీదు తరగతులు ఏర్పాటు చేశారని అన్నారు. ఉపాధ్యాయులు ప్రత్యేక తరగతులు నిర్వహించి శ్రమించారని, తల్లిదండ్రులు పిల్లల ఉత్తీర్ణత కోసం ఎదురు చూస్తున్నారని, పరీక్షలు బాగా రాసి విజయం దుభి మోగించి కానుకగా అందించాలని, వారి కళ్ళల్లో ఆనందం చూడాలని కోరారు. పదవ తరగతి పరీక్షలు బాగా రాసి ఉన్నత విద్యను అందుకోవాలని జీవితంలో ఉత్తమ స్థానంలో నిలిచి సమాజానికి సహాయం చేసే స్థాయిలో ఉండాలని స్ఫూర్తిని నింపారు. పదవ తరగతి సప్లిమెంటరీ పరీక్షలలో ఉత్తీర్ణత సాధించిన ఎంతో

మంది జీవితంలో ఉన్నత స్థానాలు సాధించారని ప్రేరణ కల్పించారు. పరీక్షలు ప్రతి రోజు ఉదయం 9:30 గంటల నుండి మధ్యాహ్నం 12:45 గంటల వరకు నిర్వహించడం జరుగుతుందన్నారు. రాత్రి ప్రశాంతంగా నిద్రపోయి ఉదయం లేచి పరీక్షలకు వెళ్లి ఆత్మవిశ్వాసంతో రాయాలని సూచించారు. 18 పరీక్ష కేంద్రాలలో రెగ్యులర్ పదవ తరగతి విద్యార్థులతో పాటు, ఓపెన్ స్కూలింగ్ ఇంటర్మీడియట్, పదవ తరగతి విద్యార్థులు రాయడం జరుగుతుందని చెప్పారు. విద్యార్థులు పరీక్ష కేంద్రాలకు చేరుతుంటే ఆర్.టి.సి బస్సులు వేశారని, పరీక్ష కేంద్రాల్లో ప్రాథమిక అవసరాలైన తాగునీరు, విద్యుత్తు, ప్యాన్లు, మరు

గుదొడ్ల సౌకర్యం ఉందని, వైద్య శిబిరాలను ఏర్పాటు చేసి ఓఆర్ఎస్ తో పాటు అత్యవసర మందులను సిద్ధంగా ఉంచడం జరిగిందని చెప్పారు. వేసవి తీవ్రత రీత్యా కొద్దిగా జాగ్రత్తలు తీసుకోవాలని విజ్ఞప్తి చేశారు.



## వైద్య సేవలో తరిస్తున్న డాక్టర్ వజ్రాల శివకుమార్ కు ప్రశస్తి పత్రం అందజేత

తెనాలి మే 24 (మనసులో మాట)

రోగికి చికిత్స చేసి ప్రాణ రక్షణ చేసే వైద్యుడు భగవంతుని కరుణకు ప్రతిరూపమని భారతీయ సంస్కృతి చెబుతుందని మహాత్మా సేవా శాంతి ఆశ్రమ నిర్వాహకులు వజ్రాల రామలింగాచారి పేర్కొన్నారు. ఆదివారం విజయవాడకు చెందిన ప్రముఖ వైద్యులు న్యూరో సర్జన్ వజ్రాల శివకుమార్ కు రోగుల పాలిట సంజీవని ప్రశస్తి పత్రం బహుకరించారు. ఈ సందర్భంగా వజ్రాల రామలింగాచారి మాట్లాడుతూ గత మూడు రోజుల క్రితం తమ అల్లుడైన విజయభాస్కర్ కు జరిగిన రోడ్డు ప్రమాదంలో తీవ్ర గాయాలయ్యాయని, డాక్టర్ శివకుమార్ ప్రత్యేక

శ్రద్ధ వహించి వైద్యం అందించడం తో విజయ భాస్కర్ కోరుకున్నారని తెలిపారు. అందుకే వైద్య నారాయణోహరి అంటారని అటువంటి వైద్య సేవలో తరిస్తున్న ప్రముఖ వైద్యులు న్యూరో సర్జన్ వజ్రాల శివకుమార్ వైద్యం ద్వారా కొన్ని వేల మందికి ప్రాణాలు నిలిపి, కుటుంబాలకు రక్షణ, అభయం కల్పించారనటంలో అతిశయోక్తి లేదని అందుకు వారి అత్యుత్తమ సేవలకు గుర్తింపుగా రోగుల పాలిట సంజీవని ప్రశస్తి పత్రం బహుకరించడం జరిగిందని శ్రీ మహాత్మా సేవా శాంతి ఆశ్రమ నిర్వాహకులు వజ్రాల రామలింగాచారి తెలిపారు.

## క్లస్టర్ వారీగా మహానాడు విజయవంతం చేయాలి ఎమ్మెల్యే ఆనందబాబు

• -భట్టిప్రోలు మండల తెలుగుదేశం పార్టీ సమీక్ష సమావేశం  
భట్టిప్రోలు మే 24 మనసులో మాట

మహానాడు-2026 కార్యక్రమాలను వేమూరు నియోజకవర్గంలో విజయవంతం చేయాలని మాజీ మంత్రి, వేమూరు శాసన సభ్యులు, తెలుగుదేశం పార్టీ పొలిట్ బ్యూరో సభ్యులు నక్కా ఆనంద బాబు అన్నారు. భట్టిప్రోలు మండలం పార్టీ సమావేశం స్థానిక వ్యవసాయ మార్కెట్ యార్డులో ఆదివారం రాత్రి నిర్వహించారు. ముఖ్యఅతిథిగా పాల్గొన్న ఎమ్మెల్యే ఆనందబాబు మాట్లాడుతూ మహానాడు-2026 డిజిటల్/వర్చువల్ వేడుకల నిర్వహణపై తెలుగుదేశం పార్టీ ఫోనులో విధిగా పాల్గొనాలన్నారు. తెలుగుదేశం పార్టీ అత్యంత ప్రతిష్టాత్మకంగా నిర్వహించే మహానాడు కార్యక్రమాలను ఈ ఏడాది పార్టీ అధినేతల ఆదేశాల మేరకు హైటెక్ విధానంలో ఈ కార్యక్రమాలు వర్చువల్ రూపంలో నిర్వహించినట్లు ఆయన తెలిపారు. మంగళగిరిలోని తెలుగుదేశం పార్టీ కేంద్ర కార్యాలయంలో

జరిగే మహానాడు కార్యక్రమాలను మే 27, 28 తేదీలలో ఎల్ ఈడి స్ట్రీట్ ద్వారా ప్రత్యక్ష ప్రసారంగా క్లస్టర్ స్థాయిలో నిర్వహించాలని ఆంధ్రప్రదేశ్ ముఖ్యమంత్రి మరియు తెలుగుదేశం పార్టీ జాతీయ అధ్యక్షులు నారా చంద్రబాబు నాయుడు నిర్ణయించిన విషయం ను ఆయన గుర్తు చేశారు. ఈ సందర్భంగా ఎమ్మెల్యే ఆనంద బాబు మాట్లాడుతూ, దేశ ప్రస్తుత ఆర్థిక పరిస్థితులను దృష్టిలో ఉంచుకుని ప్రతి ఒక్కరూ “నా దేశం - నా బాధ్యత” అనే భావనతో ముందుకు సాగాలని పిలుపునిచ్చారు. పశ్చిమాసియా యుద్ధ ప్రభావంతో దేశ ఆర్థిక వ్యవస్థపై ఏర్పడుతున్న ఒత్తిడిని దృష్టిలో ఉంచుకుని పొదుపు చర్యలు అత్యవసరమని పేర్కొన్నారు. అందులో భాగంగానే ఈసారి మహానాడును డిజిటల్/వర్చువల్ విధానంలో నిర్వహిస్తున్నట్లు తెలిపారు. గత రెండేళ్లలో రాష్ట్ర ప్రభుత్వం చేపట్టిన అభివృద్ధి, సంక్షేమ కార్యక్రమాలను ప్రజల్లోకి బలంగా తీసుకెళ్లేలా పార్టీ శ్రేణులు కృషి చేయాలని సూచించారు. క్లస్టర్, యూనిట్, బూత్ స్థాయిలో పార్టీ నాయకులు, కార్యకర్తలు

ఇంటింటికీ వెళ్లి ప్రభుత్వ పనితీరును ప్రజలకు వివరించాలని ఆదేశించారు. మహానాడును కేవలం పార్టీ కార్యక్రమంగా కాకుండా ప్రజల భాగస్వామ్యంతో పండుగ వాతావరణంలో నిర్వహించాలని సూచించారు. ప్రతి ఇంటిపై రెండు రోజుల ముందుగానే తెలుగుదేశం పార్టీ జెండా ఎగురవేయాలని పిలుపునిచ్చారు. అగ్ర నాయకత్వం నుంచి కార్యకర్త స్థాయి వరకు ప్రతి ఒక్కరూ భాగస్వామ్యం కావాలని, ప్రతి క్లస్టర్ లో ఎన్టీఆర్ విగ్రహానికి నివాళులర్పించిన అనంతరం మహానాడు కార్యక్రమాలు ప్రారంభించాలని తెలిపారు. తెలుగుదేశం పార్టీ చరిత్ర, స్వర్ణీయ సందమూరి తారక రామారావు ఆశయాలు, సిద్ధాంతాలను యువతకు తెలియజేసే విధంగా ప్రత్యేక ప్రజెంటేషన్లు నిర్వహించాలని సూచించారు. మహిళలకు తెలుగుదేశం పార్టీ ఇస్తున్న ప్రాధాన్యం, బీసీలకు పార్టీ కల్పించిన రాజకీయ గౌరవం, రాష్ట్ర అభివృద్ధికి అడ్డంకులు సృష్టిస్తున్న ప్రతిపక్షాలకు కుట్రలను ప్రజలకు వివరించాలని పేర్కొన్నారు. “కార్యకర్తే అధినేత” అనే భావన మహానాడులో ప్రతిఫలించాలన్నాడు. ఈ సమావేశంలో మహానాడు

నిర్వహణపై విస్తృతంగా చర్చించారు. మండల స్థాయిలో కాకుండా క్లస్టర్ స్థాయిలోనే కార్యక్రమాలు నిర్వహించాలని నిర్ణయించారు. రోజూ ఉదయం 9 గంటల నుంచే రెండు రోజుల మహానాడు కార్యక్రమాలు ప్రారంభించాలని తీర్మానించారు. 9వ క్లస్టర్ వెల్లటూరు గ్రామంలోని శ్రీ సీద్ధిగణపతి స్వామి వారి కళ్యాణ మండపంలో నిర్వహణ జరుగుతుందన్నారు. 10వ క్లస్టర్ భట్టిప్రోలు గ్రామంలోని వి. కన్నెస్వన్ లో నిర్వహణ జరుగుతుందని ఆయన తెలిపారు. ఈ సమావేశంలో మండల పార్టీ అధ్యక్షుడు వాకా శేషబాబు, వేమూరు వ్యవసాయ మార్కెట్ యార్డ్ చైర్మన్ గుత్తిపాటి జయవెంకట పూర్ణకుమారి, రాష్ట్ర తెలుగుదేశం పార్టీ కార్యదర్శి తూనుగుంట్ల సాయిబాబా, రాష్ట్ర కమ్యూనికేషన్ డైరెక్టర్ మూటరు పుణ్య శ్రీనివాస కుమార్, భట్టిప్రోలు పిఎస్ఎస్ చైర్ పర్సన్ పరుచూరి రమేష్, కనపర్తి సుందరరావు, పార్టీ నాయకులు, అనుబంధ సంఘాల ప్రతినిధులు, యువజన నాయకులు, మహిళా నాయకులు, కార్యకర్తలు, అభిమానులు పాల్గొన్నారు.





## సైకిల్పై వెళ్తున్న వ్యక్తిని వెనకనుంచి ద్వీచక్ర వాహనం డి ఒకరు మృతి

వేటపాలెం మే 24 మనసులో మాట

బాపట్ల జిల్లా వేటపాలెం మండలం పందిళ్లపల్లి సమీపంలోని జాతీయ రహదారి 216పై ఆదివారం రోడ్డు ప్రమాదం చోటుచేసుకుంది. హెచ్పీ పెట్రోల్ బంక్ ఎదురుగా సైకిల్పై ఇంటికి వెళ్తున్న ధోనిపూడి రమేష్ (45)ను వెనుక నుంచి వచ్చిన గ్రామర్ బైక్ డీకాట్టింది. ఈ ప్రమాదంలో రమేష్ అక్కడి కక్కడే మృతి చెందాడు. స్థానికుల సమాచారం మేరకు రమేష్ రొయ్యల చెరువుల వద్ద కూలీ పనులు ముగించుకొని సైకిల్పై ఇంటికి వెళ్తుండగా

ప్రమాదం జరిగింది. బైక్పై ఉన్న వ్యక్తి కూడా కిందపడటంతో కాలుకు తీవ్ర గాయమైనట్లు తెలుస్తోంది. గాయపడిన వ్యక్తిని స్థానిక ప్రభుత్వ ఆసుపత్రికి తరలించారు. సమాచారం అందుకున్న వెంటనే పోలీసులు ఘటనాస్థలానికి చేరుకుని పరిశీలించారు. వేటపాలెం ఎస్సె జనార్దన్, సీఐ సంఘటన స్థలాన్ని క్షుణ్ణంగా పరిశీలించి వివరాలు సేకరిస్తున్నారు. మృతుడు ధోనిపూడి రమేష్ పొట్టి సుబ్బయ్యపాలెం నివాసి కాగా, ప్రస్తుతం తన కుమార్తెలక్షి వద్ద నివసిస్తున్నట్లు సమాచారం.



## చనిపోయిన వారి వారసులకు ఉద్యోగం కల్పించాలి

గుంటూరు మే 24 (మనసులో మాట)

కార్మికులు విధి నిర్వహణలో ఉంటూ అనారోగ్యం తదితర కారణాలతో మరణిస్తే, వారి వారసులకు ఉద్యోగ అవకాశాలు కల్పించాలని సిపిఐ జిల్లా కార్యదర్శి మాల్వ్యాది డిమాండ్ చేశారు. గుజ్జనగుండ్ల శానిటరీ కార్యాలయం వద్ద కార్మికులను ఉద్దేశించి మాట్లాడారు. అనేక సంవత్సరాలుగా పనిచేస్తూ అనారోగ్య కారణాలవల్ల చనిపోయిన కార్మికుల స్థానంలో వారి వారసులకు ఉద్యోగ అవకాశం కల్పించాలని అన్నారు. గత అనేక సంవత్సరాలుగా కొనసాగుతున్న పద్ధతిని నూతనంగా అధికారంలోకి వచ్చిన కూటమి ప్రభుత్వం నిలుపుదల చేయడం దుర్భాగ్యమని అన్నారు అలాగే గుంటూరు

నగరపాలక సంస్థలో ఆప్యోస్ నందు పనిచేస్తూ మరణించిన కార్మికుల వారసులకు ఉద్యోగం అవకాశం కల్పించాలని అనేక పోరాటాల ఫలితంగా ఇప్పటికీ బ్యాంకుల ద్వారా జీతాలు సాధించుకోగలిగాం, గతంలో కాంట్రాక్టర్లు మారిన వర్కర్లు మారకుండా అదే డివిజన్లో పనిచేసే విధంగా కొనసాగించ గలిగాం 15 క్యాజువల్ లీవులు తెచ్చుకోగలిగాం, పదవి విరమణ వయసు 60 నుండి 62 కు పెంచాలని గతంలో లాగా 62 గా కొనసాగించాలని డిమాండ్ చేశారు. పర్మినెంట్ కార్మికులకు బకాయి ఉన్న బట్టలు కుట్టు కూలీ నూనెలు సబ్బులు వెంటనే ఇవ్వాలని డిమాండ్ చేశారు ఈ కార్యక్రమంలో స్థానిక డివిజన్ నాయకులు పాల్గొన్నారు.

# పల్నాడు జిల్లాలో గ్రామీణ వైద్యులకు 'అధునాతన ప్రథమ చికిత్స' శిక్షణ

- ప్రాణాలు కాపాడటంలో ప్రథమ చికిత్స అత్యంత కీలకం: రెడ్ క్రాస్ సొసైటీ
- ఎం.పి.ఎం. కళాశాల ప్రాంగణంలో శిక్షణా శిబిరం ప్రారంభం

నరసరావుపేట మే 24 (మనసులో మాట)::

గ్రామీణ ప్రాంతాల్లో అత్యవసర సమయాల్లో ప్రజలకు తక్షణ వైద్య సాయం అందించి, వారి ప్రాణాలను కాపాడటంలో గ్రామీణ వైద్యుల పాత్ర ఎంతో కీలకమని ఇండియన్ రెడ్ క్రాస్ సొసైటీ పల్నాడు జిల్లా శాఖ ప్రతినిధులు పేర్కొన్నారు. ఇండియన్ రెడ్ క్రాస్ సొసైటీ పల్నాడు జిల్లా శాఖ ఆధ్వర్యంలో, స్థానిక ఎం.పి.ఎం. వైద్య కళాశాల ప్రాంగణంలో గ్రామీణ వైద్యుల కొరకు ప్రత్యేకంగా ఏర్పాటు చేసిన "సీనియర్ ప్రొఫెషనల్ ఫస్ట్ ఎయిడ్ ట్రైనింగ్" (అధునాతన ప్రథమ చికిత్స ప్రారంభమైంది. ఈ కార్యక్రమానికి పల్నాడు జిల్లా రెడ్ క్రాస్ చైర్మన్ ఎం.ఆర్. శేషగిరిరావు, వైస్ చైర్మన్ కె.ఎం.ఎన్.వి. శ్రీని



వాస గుప్తా, మరియు కోశాధికారి డాక్టర్ నంద్యాల రాంప్రసాద్ రెడ్డి ముఖ్య అతిథులుగా విచ్చేసి, జ్యోతి ప్రజ్వలన చేసి శిక్షణా శిబిరాన్ని ప్రారంభించారు. ఈ సందర్భంగా పల్నాడు రెడ్ క్రాస్ చైర్మన్ ఎం.ఆర్. శేషగిరిరావు మాట్లాడుతూ గ్రామీణ ప్రాంతాల్లో ఏదైనా ప్రమాదం లేదా హఠాత్తుగా తీవ్ర అనారోగ్యం సంభవించినప్పుడు రోగిని పట్టణాల్లోని ఆసుపత్రులకు తరలించడానికి పట్టే సమయం (గోల్డెన్ అవర్) అత్యంత కీలకమై నదన్నారు. ఆ క్లిష్ట సమయంలో గ్రామీణ వైద్యులు సరైన అవగాహనతో అందించే ప్రథమ చికిత్సే రోగి ప్రాణాలను నిలబెడుతుందని స్పష్టం చేశారు. రెడ్ క్రాస్ సంస్థ సమాజ హితం కోరి ఇలాంటి ఉచిత శిక్షణా శిబిరాలను జిల్లా వ్యాప్తంగా నిరంతరం నిర్వహిస్తుందని ఆయన తెలిపారు. అనంతరం రెడ్ క్రాస్ కోశాధికారి

డాక్టర్ నంద్యాల రాంప్రసాద్ రెడ్డి, వైస్ చైర్మన్ కె.ఎం.ఎన్.వి. శ్రీనివాస గుప్తా మాట్లాడుతూ వైద్య రంగంలో వస్తున్న ఆధునిక మార్పులను గ్రామీణ వైద్యులు నిరంతరం అందిపుచ్చుకోవాలని పిలుపునిచ్చారు. అత్యవసర పరిస్థితుల్లో ప్రథమ చికిత్స అందించే సమయంలో సాంప్రదాయ పద్ధతుల కంటే శాస్త్రీయ పద్ధతులు అవలంబించడం ద్వారా రోగికి జరిగే ప్రాణ నష్టాన్ని, ఇతర శారీరక నష్టాలను సమర్థవంతంగా నివారించవచ్చని వారు సూచించారు. ఈ శిక్షణా శిబిరంలో ముఖ్య శిక్షకులుగా వ్యవహరించిన ప్రముఖ వైద్య నిపుణులు డాక్టర్ బి.ప్రసాద్ గ్రామీణ వైద్యులకు వివిధ అత్యవసర పరిస్థితులు, వాటికి అందించాల్సిన చికిత్సలపై ప్రాక్టికల్ గా, డెమోల ద్వారా అద్భుతమైన అవగాహన కల్పించారు. ముఖ్యంగా హఠా

త్తుగా గుండెపోటు (హార్ట్ ఎటాక్) వచ్చిన వ్యక్తికి గుండెపై ఒత్తిడి తెస్తూ, కృత్రిమ శ్వాస అందించి ప్రాణం ఎలా కాపాడాలో సిపిఆర్ (కార్డియో పల్మనరీ రిససిటేషన్) పద్ధతిని ప్రత్యక్షంగా చేసి చూపించారు. అలాగే రోడ్డు ప్రమాదాలు జరిగినప్పుడు విపరీతమైన రక్తస్రావాన్ని ఎలా అరికట్టాలి, ఎముకలు విరిగినప్పుడు రోగికి మరింత గాయం కాకుండా ఆసుపత్రికి ఎలా తరలించాలో వివరించారు. గ్రామీణ ప్రాంతాల్లో ఎక్కువగా ఎదురయ్యే విషసర్పాలు, కీటకాల కాటుకు గురైన వారికి ఎలాంటి భయాందోళనలు కలిగించకుండా, స్థానికంగా చేయాల్సిన తక్షణ అత్యవసర చికిత్స ఏమిటనేది వివరించడంతో పాటు, బ్రెయిన్ స్ట్రోక్ (ప్రక్షవాతం) లేదా ఫిట్స్ వచ్చినప్పుడు రోగి నాలుక కరుచుకోకుండా, శ్వాస ఆడటానికి ఏ పొజిషన్లో పడుకోబెట్టాలి అనే విషయాలను ప్రాక్టికల్ గా చూపించారు. ఈ శిక్షణా శిబిరంలో పల్నాడు జిల్లా నలుమూలల నుండి పెద్ద సంఖ్యలో గ్రామీణ వైద్యులు పాల్గొని అత్యవసర వైద్య పద్ధతులపై తమకున్న సందేహాలను నివృత్తి చేసుకున్నారు.

# మహానాడును విజయవంతం చేయాలి..

- క్లస్టర్ మహానాడుకు భారీగా తరలిరావాలి..
- ప్రతి కార్యకర్త పాల్గొనాలి

అచ్చంపేట, మే 24 (మనసులో మాట): తెలుగుదేశం పార్టీ వ్యవస్థాపక అధ్యక్షులు నందమూరి తారక రామారావు జయంతినీ పురస్కరించుకొని ఈ నెల 27, 28 తేదీల్లో నిర్వహించనున్న మహానాడును విజయవంతం చేయాలని పెదకూరపాడు నియోజకవర్గ శాసనసభ్యులు భాష్యం ప్రవీణ్ పార్టీ నాయకులు, కార్యకర్తలకు పిలుపునిచ్చారు. మొదట నెల్లూరులో అంగరంగవైభవంగా మహానాడు నిర్వహించాలని పార్టీ జాతీయ అధ్యక్షులు నారా చంద్రబాబు నాయుడు భావించినప్పటికీ, ఈసారి క్లస్టర్ విధానంలో కొత్త పద్ధతిలో మహానాడు నిర్వహించాలని నిర్ణయించినట్లు తెలిపారు. పార్టీ



వర్కింగ్ ప్రెసిడెంట్ నారా లోకేష్ సూచనల మేరకు రాష్ట్రవ్యాప్తంగా ఆన్లైన్ విధానంలో మహానాడు నిర్వహించనున్నట్లు పేర్కొన్నారు. పెదకూరపాడు నియోజకవర్గ పరిధిలోని అమరావతి మండలంలో మూడు క్లస్టర్లు, పెదకూరపాడు మండలంలో రెండు క్లస్టర్లు, అచ్చంపేట మండలంలో రెండు క్లస్టర్లు, బెల్లంకొండ మండలంలో ఒక క్లస్టర్తో పాటు మొత్తం పది

క్లస్టర్లలో మహానాడు కార్యక్రమాలు జరగనున్నట్లు వెల్లడించారు. రాష్ట్రవ్యాప్తంగా సుమారు 1850 క్లస్టర్లలో మహానాడు నిర్వహించేందుకు పార్టీ ప్రణాళిక సిద్ధం చేసిందన్నారు. ఇది రాష్ట్ర చరిత్రలోనే కాకుండా దేశ చరిత్రలో కూడా ఎన్నడూ లేని విధంగా నిర్వహించబడుతున్న కార్యక్రమమని, గిన్నిస్ బుక్ రికార్డులో చోటు దక్కే అవకాశం ఉందని అభిప్రాయపడ్డారు. ఈ నెల 27, 28 తేదీల్లో ఉదయం 9 గంటల నుంచి సాయంత్రం 7 గంటల వరకు ప్రతి నాయకుడు, కార్యకర్త తమ తమ క్లస్టర్ కేంద్రాల్లో తప్పనిసరిగా హాజరుకావాలని ఎమ్మెల్యే కోరారు. పసుపు రంగు దుస్తులు ధరించి యువకులు, మహిళలు పెద్ద సంఖ్యలో పాల్గొనాలని విజ్ఞప్తి

చేశారు. కార్యక్రమ వేదికల వివరాలను క్లస్టర్ ఇన్చార్జీలు, గ్రామ నాయకులు, మండల నాయకులు తెలియజేస్తారని చెప్పారు. పార్టీ ఐడీ కార్డులు వెంట తీసుకురావాలని, గ్రామ పార్టీలు, మండల పార్టీలు, భూత్ ఇన్చార్జీలు, యూనిట్ ఇన్చార్జీలు, గతంలో పార్టీ కోసం పనిచేసిన నాయకులు, ఎంపీటీసీలు, జడ్పీటీసీలు, సర్పంచులు, వార్డు సభ్యులు, ఎంపీపీలు, పార్టీ అధ్యక్షులు సహా ప్రతి ఒక్కరూ మహానాడులో పాల్గొనాలని పిలుపునిచ్చారు. అలాగే ప్రతి కార్యకర్త తమ ఫోన్ డీప్లీట్ నారా లోకేష్, నారా చంద్రబాబు నాయుడు, నందమూరి తారక రామారావులతో దిగిన ఫోటోలను ఉంచుకోవాలని సూచించారు. ప్రతి తెలుగు వాడి పండుగగా భావించే మహానాడును విజయవంతం చేయాలని ఎమ్మెల్యే భాష్యం ప్రవీణ్ పిలుపునిచ్చారు.

# విద్యుత్తు డిమాండుకు అనుగుణంగా సేవలు మెరుగుపరుకోవాలి

- విద్యుత్తు సమస్యలపై ప్రజలకు ఓర్పుగా సమాధానం ఇవ్వండి
- విద్యుత్తు సమస్యలపై అధికారులతో టెలి కాన్ఫరెన్సు నిర్వహించిన రాష్ట్ర ఆహార, పౌర సరఫరాల శాఖ మంత్రి నాదెండ్ల మనోహర్



**తెనాలి మే24(మనసులో మాట):**

వేసవికాలం ఉష్ణోగ్రతలు నానాటికీ పెరుగుతున్నాయి.గత మే నెలతో పోలిస్తే, ఈ ఏడాది వేసవి ఎండల తీవ్రత చాలా అధికంగా ఉంది. దీనికి తగినట్లుగా విద్యుత్తు వినియోగం భారీ స్థాయిలో నమోదు అవుతోంది. ముఖ్యంగా గృహ విద్యుత్తు వినియోగం అధికం అవుతున్న క్రమంలో దీన్ని విద్యుత్తు శాఖ అధికారులు ముందస్తుగా అంచనా వేసి, తగిన ఏర్పాట్లు చేసుకోవాలి.మండు వేసవిలో రోజంతా కష్టపడి ఇంటికి వచ్చే ప్రజలకు, విద్యుత్తు లేకపోతే వచ్చే అసహనాన్ని విద్యుత్తు శాఖ సిబ్బంది అర్థం చేసుకొని సేవలు మెరుగుపరుచుకోవాలని రాష్ట్ర ఆహార, పౌర సరఫరాల శాఖ మంత్రి తెనాలి

నియోజకవర్గ ఎమ్మెల్యే నాదెండ్ల మనోహర్ సూచించారు.తెనాలి నియోజకవర్గ పరిధిలో విద్యుత్తు అంతరాయాలు, వేర్వేరు ప్రాంతాల్లోని సమస్యలు, తీసుకోవల్సిన చర్యలపై ఆదివారం ఉదయం తెనాలి డివిజన్ విద్యుత్తు ఈ.ఈ.డి.ఈ.లు, ఏ.ఈ.లతో టెలి కాన్ఫరెన్సు నిర్వహించారు. ఈ సందర్భంగా మంత్రి నాదెండ్ల మనోహర్ మాట్లాడుతూ గృహ విద్యుత్తు వినియోగం తెనాలి డివిజన్ పరిధిలో అమాంతం పెరిగిన మాట వాస్తవమే.గత ఏడాది వేసవిలో సగటున రోజువారీ 25 లక్షల యూనిట్ల విద్యుత్తు వినియోగం రి

కార్డుగా నమోదు అయితే,అది ఈ ఏడాది 19వ తేదీన 25.62 లక్షల యూనిట్లు,20వ తేదీన 26.48 లక్షల యూనిట్లు వినియోగం నమోదు అయినట్లు లెక్కలను పరిశీలిస్తే అర్థం అవుతోంది. నియోజకవర్గంలో విద్యుత్తు వినియోగం ఏ ప్రాంతాల్లో అధికంగా నమోదు అవుతుందో విద్యుత్తు శాఖ సిబ్బంది అంచనా వేయాలి.దానికి అనుగుణంగా అక్కడ సేవలు మెరుగుపర్చాలి. విద్యుత్తు ట్రాన్స్ఫార్మర్ల సమస్య వస్తే వేగంగా స్పందించాలి. వేసవిలో ట్రాన్స్ఫార్మర్లపై కెపాసిటీ కి మించి లోడు పడటం సహజం.

ఎక్కడైనా సమస్య వస్తే వేగంగా స్పందించేలా పనిచేయండి.ప్రజల నుంచి వచ్చే ఫోన్ కాల్స్ కు ఓర్పుగా సమాధానం ఇవ్వండి. సమస్యను ఎప్పటిలోగా పరిష్కరిస్తామన్నది వారికి అర్థమయ్యేలా చెప్పండి. మరో వారం, పది రోజుల పాటు ఎండలు విపరీతంగా ఉంటాయని వాతావరణ శాఖ హెచ్చరికలు పంపిన క్రమంలో కీలకమైన సమయంలో విద్యుత్తు అవాంతరాలు రాకుండా జాగ్రత్తలు తీసుకోండి. కొల్లిపర మండలంలో ఇటీవల విద్యుత్తు సరఫరాలో ఏర్పడిన అంతరాయం మళ్లీ తలెత్తకుండా జాగ్రత్తలు తీసుకోండి.సబ్ స్టేషన్ ఓవర్ లోడు వల్ల నేలపాడు సబ్ స్టేషన్ కు మార్చే క్రమంలో వచ్చిన అంతరాయాలు పునరావృతం కాకూడదు. కెపాసిటీ సరిపోదని ముందుగా తెలిస్తే, దానికి తగినట్లుగా ప్రత్యామ్నాయ ఏర్పాట్లు చేసుకోండి. ప్రస్తుతం నేలపాడు సబ్ స్టేషన్ కు అనుసంధానం చేయడం వల్ల కొత్త ఇబ్బందులు రాకుండా చూసుకోవాలి. మండలం మొత్తం మీద మరోసారి ఫిర్యాదులు రాకుండా జాగ్రత్తలు తీసుకోవాలన్నారు. విద్యుత్తు సేవలు నిరంతరాయంగా అందేందుకు ఈ కీలకమైన సమయంలో సిబ్బంది సమస్యలతో పనిచేయాలి.తెనాలి నియోజకవర్గానికి ఉన్న 120 మంది

విద్యుత్తు సిబ్బందికి కీలకం అయిన సమయంలో సేవలు ఇవ్వకుండా, సిబ్బందిని డే, నైట్ షిఫ్టుల వారీగా విభజించి విధులు కేటాయించండి. అర్హతా వేళ కూడా సమస్య వస్తే వేగంగా స్పందించేలా పనిచేయాలి. అవుట్ సోర్సింగ్ సిబ్బందిని ఎమర్జెన్సీ కోటాలో విధులను వినియోగించుకోండి. అవసరం అయితే గతంలో విద్యుత్తు శాఖలో పనిచేసిన కూడా అత్యవసర విధుల్లోకి తీసుకోండి. వారికి గౌరవ వేతనం అందించే ఏర్పాట్లు చేద్దాం.ఎక్కడా ఈ వేసవిలో విద్యుత్తు సమస్యలు రాకుండా తగిన ఏర్పాట్లు చేసుకోవాలి. సమస్య వస్తే సమయం పరిష్కరించాలి.ఇప్పటి వరకు తెనాలి పట్టణానికి శివారు ప్రాంతాల్లోని 15 సబ్ స్టేషన్ల నుంచి మాత్రమే విద్యుత్తు సరఫరా అందేది. సరఫరా లోపాల వల్ల ఒక్కోసారి అవాంతరాలు ఏర్పడేవి. అయితే తెనాలి పట్టణంలోని కొత్తపేట పాత ఆస్పత్రిలో రూ.10 కోట్ల నిధులతో, 8ఎంపీ కెపాసిటీతో సబ్ స్టేషన్ త్వరలో రాబోతోంది. దీని వల్ల తెనాలి పట్టణ విద్యుత్తు సమస్యలు పూర్తిగా తొలగిపోతాయి. త్వరలోనే దీని నిర్మాణాన్ని మొదలుపెట్టి అతి తక్కువ సమయంలోనే అందుబాటులోకి తీసుకొస్తాం. కొత్త ట్రాన్స్ఫార్మర్ల సమస్య ఏమైనా ఉంటే నా

దృష్టికి తీసుకుంటే. తెనాలి పట్టణంలోని విద్యుత్తు వినియోగం అధికం అయిన ప్రాంతాల్లో ప్రస్తుతమున్న 63 కెపీ కెపాసిటీ ట్రాన్స్ఫార్మర్లను తొలగించి,100 కెపీ అధిక కెపాసిటీ ట్రాన్స్ఫార్మర్లు ఏర్పాటు చేసే ప్రక్రియను వేగవంతం చేయండి. తెనాలి పట్టణంలో 5 హెవీ లోడ్ కెపాసిటీ ట్రాన్స్ ఫార్మర్లు, తెనాలి మండలంలోని జాగర్లమాడి, కట్టేవరంలో 100 కెపీ ట్రాన్స్ఫార్మర్ల ఏర్పాటు వెంటనే పూర్తి కావాలి. తెనాలి నియోజకవర్గం మొత్తం మీద 30 వరకు ట్రాన్స్ఫార్మర్లు సిద్ధంగా ఉన్నాయి. ఇంకా ట్రాన్స్ఫార్మర్లు అవసరం అయితే విద్యుత్తు అధికారులు నా దృష్టికి తీసుకొస్తే, వెంటనే ఉన్నతాధికారులతో మాట్లాడి సమస్యను పరిష్కరిస్తాను. అలాగే మున్సిపల్ సిబ్బందితో సమన్వయం చేసుకొని చెట్లు, కొమ్మలు తొలగింపు ప్రక్రియను ప్రజలకు అనువైన సమయాలను ఎంచుకొని చేస్తే మంచిది.ప్రజల నుంచి వస్తే సమస్యలకు ఓర్పుగా సమాధానం ఇవ్వండి. ప్రభుత్వానికి మంచి పేరు తీసుకురండి అని విద్యుత్తు అధికారులకు మంత్రి నాదెండ్ల మనోహర్ సూచించారు. కాన్ఫరెన్సులో తెనాలి డివిజన్ విద్యుత్తు ఈ.ఈ. సత్యనారాయణ, డీ.ఈ.లు రాజశేఖర్, అశోక్ కుమార్, ఏ.ఈ.లు పాల్గొన్నారు.

## రక్షిత తాగునీటి ట్యాంక్ నిరుపయోగం.. డాబా నీళ్లకే ప్రజల ఆధారం



**అచ్చంపేట, మే 24 - మనసులో మాట:** అచ్చంపేట మండలం మిట్టపాలెం గ్రామంలో రక్షిత తాగునీటి ట్యాంక్ ఏడాదికిపైగా నిరుపయోగంగా మారడంతో గ్రామ ప్రజలు తీవ్ర ఇబ్బందులు ఎదుర్కొంటున్నారు. గ్రామంలో రోడ్ల పనుల సమయంలో తాగునీటి పైపైలైన్ ను తొలగించినప్పటికీ, పనులు పూర్తయ్యాక తిరిగి పైపైలైన్ ఏర్పాటు చేయకపోవడంతో గ్రామానికి నీటి సరఫరా పూర్తిగా నిలిచిపోయిందని గ్రామస్తులు ఆవేదన వ్యక్తం చేస్తున్నారు. దీంతో గ్రామ ప్రజలు ప్రస్తుతం డాబా నీళ్లపైనే

ఆధారపడాల్సిన పరిస్థితి ఏర్పడింది. వేసవి కాలంలో తాగునీటి సమస్య మరింత తీవ్రమైందని, చిన్నపిల్లలు, వృద్ధులు ఇబ్బందులు పడుతున్నారని స్థానికులు తెలిపారు. గ్రామంలో ఉన్న రక్షిత నీటి ట్యాంక్ ఉపయోగంలోకి తీసుకువచ్చి, వెంటనే పైపైలైన్ పునరుద్ధరించి తాగునీటి సరఫరా ప్రారంభించాలని ప్రజలు అధికారులను కోరుతున్నారు. సంబంధిత అధికారులు స్పందించి సమస్యను త్వరితగతిన పరిష్కరించాలని గ్రామస్తులు విజ్ఞప్తి చేస్తున్నారు.

## జర్నలిస్టులకు ఆర్టీసీ గుడ్ న్యూస్

- సూపర్ లగ్జరీ బస్సుల్లోనూ ఉచిత ప్రయాణం!
- పల్నాడు జర్నలిస్టుల పాస్ లు విజయవాడ వరకు అనుమతి
- డిపోల్లో గేట్ మీటింగ్లు, నోటీసు బోర్డుల ద్వారా సిబ్బందికి ఆదేశాలు
- పల్నాడు జిల్లా రవాణాశాఖ కార్యాలయం ఉత్తర్వులు

**నరసరావుపేట మే 24 (మనసులో మాట):** జర్నలిస్టుల బస్సు పాస్ ల అనుమతిపై ఆంధ్రప్రదేశ్ రాష్ట్ర రోడ్డు రవాణా సంస్థ కీలక ఉత్తర్వులు జారీ చేసింది.వెబ్ డెస్ ఆఫీస్ ఆదేశాల ప్రకారం ఉమ్మడి గుంటూరు జిల్లా పరిధిలోని జర్నలిస్టులకు ఆర్టీసీ బస్సుల్లో ప్రయాణ సదుపాయాన్ని మరింత సులభతరం చేస్తూ పల్నాడు జిల్లా రవాణాధికారి కార్యాలయం అధికారిక నోటీసు విడుదల చేసింది.

**ఉత్తర్వుల్లోని ముఖ్యమైన అంశాలు**  
ఉమ్మడి గుంటూరు జిల్లాకు చెందిన (గుంటూరు, పల్నాడు, బాపట్ల) జర్నలిస్టుల 'జిల్లా పాస్'ను ఇకపై సూపర్ లగ్జరీ బస్సుల వరకు ఉచితంగా అనుమతించనున్నారు. పల్నాడు జిల్లాకు చెందిన జర్నలిస్టుల జిల్లా పాస్ లను విజయవాడ వరకు కూడా ఉచితంగా అనుమతించాలని ఉన్నతాధికారులు స్పష్టం చేశారు. ఈ నూతన నిబంధనలపై క్షేత్రస్థాయిలో ఉన్నకండక్టర్లు, డ్రైవర్లు మరియు ఇతర ఆర్టీసీ సిబ్బందికి పూర్తి అవగాహన కల్పించ

**ఆంధ్ర ప్రదేశ్ రాష్ట్ర రోడ్డు రవాణా సంస్థ**  
సె.ఆర్.సి./543(1)/2026-డి.సి.టి.డి జిల్లా రవాణా శాఖాధికారి వారి కార్యాలయము, నరసరావుపేట, డి.22.05.2026.

**నేటిను**

ఇందు మూలముగా తెలియజేయుచున్న విషయం చాడ అను వారి ఉత్తర్వుల ప్రకారము జర్నలిస్టుల టర్ పాస్ లను బస్సులలో ఈ దిగువ విధముగా అనుమతించవలయును.

1. జిల్లా పాస్ లను పూర్వపు గుంటూరు జిల్లా అసోసియేషన్, పల్నాడు, బాపట్ల జిల్లాలలో సూపర్ లగ్జరీ బస్సుల వరకు ఉచితముగా అనుమతించవలయును.
2. పల్నాడు జిల్లా జర్నలిస్టుల జిల్లా పాస్ లను విజయవాడ వరకు కూడా ఉచితముగా అనుమతించ వలయును.
3. పైన తెలిపిన విషయములకు నేటిను బోర్డు మరియు గేట్ మీటింగ్ ద్వారా ఉద్దేశ్యములందికి తెలియ జరపవలసినదిగా కోరుతున్నది.

సి.టి.ఎం.సి.పూర్ణారావు  
సి.టి.ఎం.సి.పూర్ణారావు  
పల్నాడు జిల్లా, నరసరావుపేట

కాబీ పల్నాడు జిల్లా డిపో మేనేజర్లకు తగు సమాచార నిమిత్తం.  
కాబీ అసిస్టెంట్ మేనేజర్(బి.డ్యు.టి)/జిల్లా రవాణా శాఖాధికారి వారి కార్యాలయము.

చనున్నారు.అందుకోసం అన్ని డిపోలలోని నోటీసు బోర్డులపై ఈ ఉత్తర్వులను ప్రదర్శించాలని అలాగే గేట్ మీటింగ్ ల ద్వారా సిబ్బంది అందరికీ ఈ విషయాలను స్పష్టంగా తెలియజేయాలని పల్నాడు జిల్లా రవాణాధికారి కార్యాలయం మే 22, 2026 నాటి నోటీసులో పేర్కొంది. ఆర్టీసీ తీసుకున్న ఈ నిర్ణయం పట్ల ఉమ్మడి గుంటూరు జిల్లా వ్యాప్తంగా ఉన్న జర్నలిస్టులు, ప్రెస్ క్లబ్ ప్రతినిధులు హర్షం వ్యక్తం చేస్తున్నారు.

# చికెన్, మటన్ ఎక్కువగా తింటే బీపీ పెరుగుతుందా..?

• మాంసాహార అలవాట్లపై వైద్యుల హెచ్చరికలు – యువతలో పెరుగుతున్న రక్తపోటు సమస్యలు

**అచ్చంపేట, మే 24 మనసులో మాట:** ఆధునిక జీవనశైలిలో ఆహారపు అలవాట్లు పూర్తిగా మారిపోతున్నాయి. ఒకప్పుడు పండుగలు, ప్రత్యేక సందర్భాల్లో మాత్రమే మాంసాహారం తీసుకునే ప్రజలు ఇప్పుడు వారంలో మూడు నుంచి నాలుగు సార్లు చికెన్, మటన్ వంటి మాంసాహారాన్ని తీసుకోవడం సాధారణంగా మారింది. ముఖ్యంగా యువత ఫాస్ట్ ఫుడ్ సెంటర్లు, హోటళ్లలో చికెన్ ఫ్రై, గ్రీల్ చికెన్, షావర్మా, మటన్ బిర్యానీ వంటి పదార్థాలను అధికంగా తీసుకుంటున్నారు. అయితే ఈ అలవాట్లు ఆరోగ్యంపై తీవ్ర ప్రభావం చూపుతున్నాయని వైద్య నిపుణులు హెచ్చరిస్తున్నారు. వైద్యుల అభిప్రాయం ప్రకారం చికెన్, మటన్ పూర్తిగా హానికరమైనవి కాకపోయినా వాటిని అధిక పరిమాణంలో, ఎక్కువ నూనె, మసాలాలతో తీసుకోవడం వల్ల రక్తపోటు పెరిగే అవకాశాలు ఎక్కువగా ఉంటాయని చెబుతున్నారు. ముఖ్యంగా మటన్లో ఉండే అధిక కొవ్వు శరీరంలో చెడు కొలెస్ట్రాల్ ను పెంచి రక్తనాళాల్లో కొవ్వు పేరుకుపోయేలా చేస్తుందని, దీని ప్రభావం గుండెపై పడుతుందని వైద్యులు వివరిస్తున్నారు. అలాగే చికెన్ వంటకాలలో అధికంగా ఉపయోగించే ఉప్పు, నూనె, మసాలా పదార్థాలు శరీరంలో సోడియం



స్థాయిని పెంచుతాయి. దీని వల్ల రక్తప్రసారణపై ఒత్తిడి పెరిగి బీపీ సమస్యలు వచ్చే ప్రమాదం ఉందని నిపుణులు హెచ్చరిస్తున్నారు. ప్రస్తుతం చిన్న వయసులోనే యువతలో బీపీ, గుండె సంబంధిత సమస్యలు పెరగడానికి జీవనశైలి, ఆహారపు అలవాట్లే ప్రధాన కారణమని వైద్యులు చెబుతున్నారు. ప్రస్తుతం చాలా మంది రాత్రి వేళల్లో ఫాస్ట్ ఫుడ్ తీసుకోవడం, శారీరక శ్రమ లేకుండా గంటల తరబడి కూర్చోవడం, వ్యాయామం చేయకపోవడం వల్ల శరీరంలో కొవ్వు పేరుకుపోతుంది. దీనికి తోడు మాంసాహారం అధికంగా తీసుకోవడం గుండె సంబంధిత వ్యాధులకు దారితీస్తుందని ఆరోగ్య నిపుణులు సూచిస్తున్నారు. ముఖ్యంగా ఇప్పటికే బీపీ, షుగర్, గుండె సమస్యలతో బాధపడుతున్నవారు మటన్ ను తగ్గించి, తక్కువ నూనెతో వండిన చికెన్ మాత్రమే పరిమితంగా తీసుకోవాలని సూచిస్తున్నారు. వైద్యుల ప్రకారం వారానికి ఒకటి లేదా రెండు

సార్లు మాత్రమే మాంసాహారం తీసుకోవడం మంచిదని, అదే సమయంలో కూరగాయలు, ఆకుకూరలు, పండ్లు, పీచు పదార్థాలు ఎక్కువగా తీసుకోవాలని చెబుతున్నారు. రోజూ సరిపడా నీరు తాగడం, నడక, వ్యాయామం చేయడం ద్వారా బీపీ సమస్యలను చాలా వరకు నియంత్రించవచ్చని సూచిస్తున్నారు. ఇక గ్రామీణ ప్రాంతాల్లో కూడా ఫాస్ట్ ఫుడ్ సంస్కృతి పెరుగుతుండటంతో చిన్న పిల్లల నుంచే అనారోగ్య సమస్యలు పెరుగుతున్నాయని వైద్యులు ఆందోళన వ్యక్తం చేస్తున్నారు. తల్లిదండ్రులు పిల్లల ఆహార అలవాట్లపై శ్రద్ధ పెట్టాలని, బయట ఆహారాన్ని తగ్గించి ఇంటి వంటకాలకు ప్రాధాన్యం ఇవ్వాలని సూచిస్తున్నారు. ఆరోగ్యాన్ని కాపాడుకోవాలంటే రుచి కన్నా నియంత్రణ ముఖ్యమని, ఆహారపు అలవాట్లలో మార్పులు చేసుకోకపోతే భవిష్యత్తులో అధిక రక్తపోటు, గుండెపోటు, ఊబకాయం వంటి సమస్యలు మరింత పెరిగే ప్రమాదం ఉందని వైద్య నిపుణులు హెచ్చరిస్తున్నారు.

# రేపల్లె ప్రభుత్వ వైద్యశాలలో కేటా మోహను వైద్య పరీక్షలు నిర్వహిస్తున్న డాక్టర్



**రేపల్లె మే 24 మనసులోమాట:**

పొన్నూరు నియోజకవర్గంలోని మామిళ్ళపల్లి లో మొక్కజొన్న రైతులు ధర్మా చేస్తున్న నేపథ్యంలో సంఘీభావం తెలిపేందుకు రేపల్లె నియోజకవర్గ సమన్వయకర్త పీఠమోహను పొన్నూరు పోలీసులు అడ్డగించి దౌర్జన్యంగా పోలీస్ జేబులోకి బలవంతంగా ఎక్కిస్తూ పోలీసులు అత్యుత్సాహం చూపించిన నేపథ్యంలో పీట

మోహన్ కు భుజము కాళ్లు చాతిలో నొప్పి రావడంతో రేపల్లె ప్రభుత్వ వైద్యశాల డాక్టర్లు పరీక్షలు నిర్వహించారు అనంతరం మెరుగైన చికిత్స పొందేందుకు గుంటూరు జి జి హెచ్ కు వెళ్తున్నట్లు మోహన్ కృష్ణ తెలియజేశారు వీరి వెంట రాష్ట్ర వైఎస్ఆర్ సి సంయుక్త కార్యదర్శి చిమాట బాలాజీ పట్టణ కన్వీనర్ కరేటి శేషగిరిరావు వైసీపీ నాయకులు పాల్గొన్నారు

# నేడు జిల్లా కలెక్టరేట్ లో ప్రజా సమస్యల పరిష్కార వేదిక

- నడవలేని, మంచాలకు పరిమితం అయ్యి, అనారోగ్యంతో బాధపడుతున్న వారిని ఎవ్వరు కూడా పి జి ఆర్ ఎస్ కు తీసుకురాకండి
- పి జి ఆర్ ఎస్, కు ద్వితీయ వాహనాల పై వచ్చే వారు తప్పని సరిగా హెల్మెట్ పెట్టుకొని రావాలి
- -"మీకోసం టోల్ ఫ్రీ హెల్ప్ లైన్ నంబర్ 1100" జిల్లా ప్రజలు సద్వినియోగం చేసుకోవాలి
- జిల్లా కలెక్టర్ డాక్టర్ వి.వినోద్ కుమార్, ఐ. ఏ. ఎస్.,



కు గతంలో పి జి ఆర్ ఎస్ కు వచ్చిన అర్జీల పరిష్కారం పై వివిధ శాఖల జిల్లా అధికారులతో సమీక్ష సమావేశం నిర్వహించడం జరుగుతుందని, అనంతరం ఉదయం 10 గంటల నుండి మధ్యాహ్నం 1 గంట వరకు ప్రజల నుంచి సమస్యల అర్జీలను స్వీకరించడం జరుగుతుందని తెలిపారు. ఈ కార్యక్రమంలో అన్ని శాఖల జిల్లా అధికారులు తప్పకుండా హాజరు కావాలన్నారు. అర్జీదారులు అందజేసిన తమ అర్జీలు ఇప్పటికే పరిష్కారం కాకపోయినా, లేదా తమ ఫిర్యాదులకు సంబంధించిన సమాచారం తెలుసుకోవడానికి 1100 నంబర్ కు కాల్ చేయవచ్చునన్నారు. అర్జీదారులు వారి యొక్క అర్జీలు నమోదు చేసుకోవడానికి (మీకోసం డాట్ ఏపీ డాట్ జివో వి డాట్ ఇన్) వెబ్సైట్ నందు వారి యొక్క అర్జీలు నమోదు చేసుకోవచ్చున్నారు. ప్రజలు ఈ అవకాశాన్ని సద్వినియోగం చేసుకొని తమ సమస్యలకు పరిష్కారం పొందాలని కలెక్టర్ ఆ ప్రకటనలో తెలిపారు.

**రేపల్లె, మే 24 మనసులోమాట :**

రాష్ట్ర ప్రభుత్వం ఆదేశాల మేరకు బాపట్ల జిల్లా కలెక్టరేట్ లో ప్రజా సమస్యల పరిష్కార వేదిక (ప్రబ్లిక్ గ్రీవెన్స్ రిడ్రెస్ ల్ సిస్టం, పిజిఆర్ఎస్), రెవెన్యూ సమస్యల పరిష్కారం కోసం రెవెన్యూ క్లినిక్ కార్యక్రమం నిర్వహించడం జరుగుతుందని జిల్లా కలెక్టర్ డాక్టర్ వి.వినోద్ కుమార్ ఆదివారం ఒక ప్రకటనలో తెలిపారు. సోమవారం జిల్లా కలెక్టరేట్ లోని పి జి ఆర్ ఎస్ హాల్ నందు ఉదయం 9 గంటల నుండి 10 గంటలవరకు

# పిల్లి కూనకు పాలిస్తున్న శునకం



**తెనాలి మే 24 (మనసులో మాట):** తల్లి ప్రేమకు అవధులు లేవు, జాతి భేదాలు లేవు అని నిరూపిస్తోంది బ్రూనో అనే పేరు గల డాబ్ హౌండ్ జాతికి చెందిన శునకం. పట్టణానికి చెందిన సమాజ సేవకులు, జంతు ప్రేమికుడు తన్నీరు శివశంకర్ కు రెండు నెలల క్రితం తల్లి లేని పిల్లి పిల్ల రో ధుమీద దొరికితే దానిని జాగ్రత్తగా ఇంటికి తీసుకువెళ్లి దాని ఆలనాపాలన చూడటం

జరుగుతోంది. ఇంతలో వారి ఇంట్లోనే ఉంటున్న పెంపుడు శునకం బ్రూనో కి పిల్లి పిల్లకు మధ్య మంచి సాన్నిహిత్యం ఏర్పడడం జరిగింది. ఇదే సమయంలో తల్లి పాల కోసం వెతుకుతున్న పిల్లి పిల్ల ఆ శునకాన్ని తల్లిగా భావించి దాని చనువలను చీకటం ప్రారంభించింది. అప్పటివరకు గర్భం దాల్చని పిల్లలను కనని ఆ శునకం పిల్లి కూన పాలు చీకుతుంటే ఏమీ అనకుండా అక్కున చేర్చు

కొని ముద్దు చేస్తూ ఉన్న తరుణంలో అనూహ్యంగా ఆ శునకం చనువ నుండి పాలు రావడం ప్రారంభమైంది. అప్పటినుండి రెండు నెలలుగా ఆ పిల్లి కూన శునకంపాలు తాగుతూ దానినే తల్లిగా భావిస్తూ కలిసి మెలిసి జీవిస్తున్నాయి. ఇప్పుడు ఆ గర్భ శత్రువులు అయిన పిల్లి, కుక్క రెండూ కలిసి మెలిసి తిరుగుతూ చూపరులను ఆశ్చర్యపోయేలా ఆకట్టుకుంటున్నాయి.

# కేంద్ర రాష్ట్ర ప్రభుత్వాలు పెట్రోలు డీజిల్ పై పన్ను తగ్గించాలి



**తెనాలి మే 24(మనసులో మాట):** పెరిగే ధరలకు హద్దే లేదు ఏలే వాడికి బుద్ధే లేదు అన్నట్లు కేంద్ర ప్రభుత్వం పెట్రోల్ డీజిల్ ధరల పెంచి జనం నడ్డి విరుస్తున్న దని ఆంధ్రప్రదేశ్ రైతు సంఘం జిల్లా ఉపాధ్యక్షులు ములకా శివ సాంబిరెడ్డి ఆదివారం ఒక ప్రకటనలో విమర్శించారు. కేంద్రంలో మోడీ ప్రభుత్వం డీజిల్ పెట్రోల్ ధరలు గత పది రోజులు లో ఇది మూడోసారి అని పేర్కొన్నారు. దీనివలన భవిష్యత్తులో నిత్యవసర వస్తువులు ధరలు తోపాటు అన్ని రకాల సరుకులు ధరలు పెరుగుతాయని ఇది ప్రజలకు మరింత భారం కలిగి పేర్కొన్నారు. కేంద్ర రాష్ట్ర ప్రభుత్వాలు పెట్రోల్ డీజిల్ పై వేస్తున్న పన్నులను తగ్గించాలని ఆయన కోరారు.

## ప్రతి ఒక్కరూ దైవం పట్ల భక్తి భావం కలిగి ఉండాలి



**రేపల్లె మే 24 మనసులోమాట:** దైవం పట్ల ప్రతి ఒక్కరూ భక్తి శ్రద్ధలతో ఉండాలని వైయస్సార్సీపీ సీనియర్ నాయకులు మోపిదేవి శ్రీనివాసరావు అన్నారు ఆదివారం రేపల్లె నియోజక వర్గం రేపల్లె రూరల్ మండలం అడవిపాలెం గ్రామం లో కొలువై ఉన్న శ్రీ శ్రీ గంగమ్మ తల్లి సంబరాలలో పాల్గొని అమ్మవారి ఆశీస్సులు తీసుకున్న వైఎస్ఆర్ సిపి సీనియర్ నాయకులు మోపిదేవి శ్రీనివాస రావు ఈ సందర్భంగా ఆయన మాట్లాడుతూ దైవభక్తి మానవులలో లేకపోతే అనేక అసర్ధాలు జరుగుతూ ఉంటాయి అన్నారు ప్రతి ఒక్కరు దైవం పట్ల భయము భక్తి కలిగి ఉండాలని సూచించారు దేవాలయాన్ని విద్యుత్ దీపాలతో శోభయమానంగా అలంకరించారు పరిసర ప్రాంత గ్రామ ప్రజలు అమ్మవారిని దర్శించుకునేందుకు సంబరాలలో పాల్గొనేందుకు తరలిరావడంతో గ్రామంలో పూర్తి పండుగ వాతావరణం నెలకొంది శ్రీనివాసరావు Sach వైఎస్ఆర్ సీపీ నాయకులు చదలవాడ శ్రీనివాసరావు బేతపూడి కోటేశ్వరరావు రాంబాబు అంబటి నాగేశ్వరరావు, కార్యకర్తలు పాల్గొన్నారు.

# "గోమాత"ను గౌరవిద్దాం సామరస్యాన్ని కాపాడదాం

**నందిగామ మే 24 మనసులో మాట :** జర్నలిస్ట్ ఖుద్దుస్ ఖాన్ బక్రీద్ రోజు ఆవుల కుర్చానీ వద్దు, మేకలు గొర్రెలతోనే త్యాగం చేద్దాం : ముస్లిం సోదరులకు విజ్ఞప్తి. ఈ నెల 28న జరుపుకోనున్న పవిత్ర బక్రీద్ పండుగ సందర్భంగా నందిగామ డివిజన్ జర్నలిస్టు ఖుద్దుస్ ఖాన్ ముస్లిం సోదరులకు సోషల్ మీడియా ద్వారా బహిరంగ విజ్ఞప్తి చేశారు. "ఖుర్బానీ కోసం దయచేసి ఆవులను కొనవద్దు. మేకలు, గొర్రెలు, పొట్టేళ్లను కొని ఖుర్బానీ ఇవ్వండి. మన హిందూ సోదరులు ఆవులను తల్లిగా, గోమాతగా పూజిస్తారు. వారి మనోభావా



లను మనం గౌరవించి మత సామరస్యానికి పాటుపడదాం" అని ఆయన కోరారు. **త్యాగానికి అసలైన అర్థం:** "బక్రీద్ అంటేనే త్యాగానికి ప్రతీక. ఆ

త్యాగం జంతువును వధించడంలోనే కాదు, మన సాటి సోదరుల మనోభావాలను గౌరవించడంలోనూ ఉంది. మనం హిందూ సోదరులను గౌరవించడమే అసలైన త్యాగం" అని అన్నారు. "ఒక మతం వారు పవిత్రంగా భావించే దాన్ని మరో మతం వారు గౌరవిస్తేనే దేశంలో ఐక్యమత్యం ఉంటుంది. ఇస్లాం కూడా ఇతర మతాలను, వారి ఆచారాలను గౌరవించమనే బోధిస్తుంది. దేశంలో శాంతి, సామరస్యం నెలకొనేందుకు అందరం కలిసికట్టుగా ముందుకు సాగుదాం" అని ఆయన పిలుపునిచ్చారు.

# అన్నప్రసాద వితరణ కు స్ట్రీట్ టేబుల్స్, స్టూల్స్ విరాళం

**పెదకాకాని, మే 24. మనసులో మాట:** శ్రీ మల్లేశ్వరస్వామి వారి దేవస్థాన అన్న ప్రసాద వితరణ భవనమునకు భక్తులు కూర్చోని అన్నప్రసాదము స్వీకరించుట కు స్ట్రీట్ టేబుల్స్, స్టూల్స్ దాతల సహకారముతో ఏర్పాటు చేసినట్లు ఆలయ ఉపకమీషనరు గోగినేని లీలాకుమార్ తెలిపారు. పెదకాకాని వాస్తవ్యులు పెద్ది వేంకటేశ్వర జ్ఞాపకార్థం వారి ధర్మపత్ని నగరాజకుమారి ఆదివారం ఉదయం 16 స్ట్రీట్ టేబుల్స్ మరియు 64 స్టూల్స్ ధర్మకర్త మండలి చైర్మన్ కోసూరి పూర్ణచంద్రావు ద్వారా ఆలయమునకు అందించినట్లు ఆలయ ఉపకమీషనరు తెలిపారు. దాతలకు ప్రత్యేక దర్శనము,



ఆలయ వేదపండితులు, అర్చకస్వాము

లచే వేద ఆశీర్వాచనము చేయించి శ్రీ స్వామి వారి శేష వస్త్రముతో సత్కరించి, లడ్డు ప్రసాదము, చిత్రపటము అందజేసి నట్లు ఆలయ ఉపకమీషనరు గోగినేని లీలాకుమార్ తెలిపారు. ఆలయ అభివృద్ధికి, నిత్య అన్నప్రసాదమునకు, గోశాల నిర్వహణకు దాతలు సహాయ సహకారములు అందించవలసినదిగా భక్తులకు ఆలయ చైర్మన్ కోసూరి పూర్ణచంద్రావు, ఉప కమీషనరు గోగినేని లీలా కుమార్ విజ్ఞప్తి చేశారు. ఈ కార్యక్రమంలో పాలకమండలి సభ్యులు కొమ్మూరు మల్లికార్జునరావు, దాత కుటుంబ సభ్యులు, ఆలయ సిబ్బంది తదితరులు పాల్గొన్నారు.

# "సర్" పూర్తి కాకుండా వార్డుల పునర్విభజన సమంజసమేనా?

- పునర్విభజనకు ఓటర్ల సంఖ్యే కదా మూలం.
- సర్ ప్రక్రియలో అనేక రాష్ట్రాల్లో కోట్లలో, లక్షల్లో ఓట్లు తగ్గుతున్న విషయం విదితమే కదా.
- అధికారులు ఈ విషయంపై ఎందుకు దృష్టి సాలించలేదు.



**సత్తెనపల్లి మే 24 (మనసులో మాట):** సత్తెనపల్లి మున్సిపాలిటీ మే నెల 18 వ తారీఖున వార్డుల పునర్విభజనకు నోటిఫికేషన్ ఇచ్చింది. వారం రోజుల్లో ఏ ఏవైనా అభ్యంతరాలు ఉంటే తెలపాలని నోటిఫికేషన్లో పేర్కొంది. అయితే ఈ విషయంపై ప్రజల్లో అనేక సందేహాలు ఉన్నాయి. ఓటర్ల ప్రతిపాదికనే వార్డుల విభజన ఉంటుంది. ఇది అందరికీ తెలిసిన విషయమే. ఓటర్ల పెరుగుదలను దృష్టిలో పెట్టుకొని, పునర్విభజన ద్వారా వార్డులను పెంచాలని సత్తెనపల్లి మున్సిపాలిటీ నోటిఫికేషన్ ఇచ్చిన మాట వాస్తవమే. అయితే ఇక్కడే కొన్ని ముఖ్య విషయాలపై అధికారులు దృష్టి సారించలేదని ప్రజలు అనుకుంటున్నారు. మరో 20 రోజుల్లో

ప్రత్యేక సమగ్ర సవరణ (సర్) ద్వారా చని పోయిన ఓట్లు, రెండుసార్లు నమోదైన ఓట్లు, వేరే ప్రాంతాల్లో నివసిస్తూ ఇక్కడ పొందిన ఓట్లు, నకిలీ ఓట్లు తొలగించడం జరుగుతుంది. ఈ ప్రక్రియ జూలై 15 కి ముగుస్తుంది. సర్ పక్రియ పూర్తయిన తర్వాత తుది ఓటర్ల జాబితా ప్రకటిస్తుంది. మరి ఈ విషయంపై అధికారులు దృష్టి ఎందుకు పెట్టలేదని ప్రజలు మాట్లాడుకుంటున్నారు. ఇప్పుడు ఉన్న ఓటర్ల ఆధారంగా ఒకవేళ వార్డుల పునర్విభజన చేస్తే, సర్ ద్వారా ఓట్లు తగ్గినప్పుడు వార్డులలో ఓటర్లు నివృత్తిలో తేడా వస్తుంది. **అప్పుడు మళ్లీ వార్డులు తగ్గిస్తారా?** అప్పుడు ఏం చేస్తారనే సందేహాలు అనేక మంది స్థానికుల్లో కలుగుతున్నాయి. సర్ ప్రక్రియ పూర్తయిన తర్వాత, తుది ఓటర్ల జాబితా ప్రకటించిన తర్వాత వార్డుల పునర్విభజన జరిగితే బాగుంటుందని, అప్పుడు పునర్విభజన చట్టం ద్వారా అన్ని వార్డుల్లో ఓకే నివృత్తిలో ఓటర్ల ఉంటారనేది ప్రజా సంఘాలు, పాలక, ప్రతిపక్ష పార్టీ నాయకుల ఆలోచన. ఈ విషయంపై ఇప్పటికైనా సంబంధిత అధికారులు దృష్టి పెట్టి వార్డుల పునర్విభజనను సర్ ప్రక్రియ పూర్తయిన తరువాత చేపడితే అన్ని విధాల ఆమోదయోగ్యంగా ఉంటుందని స్థానికులు అనుకుంటున్నారు. దీనిపై ఇప్పటికే ప్రతిపక్ష వైయస్సార్సీపి అభ్యంతరం తెలిపింది. ఏది ఏమైనా వార్డుల పునర్విభజనకు మూలం ఓటర్లు కాబట్టి ఓటర్ల జాబితా వార్డుల వారిగా స్పష్టంగా తెలిసిన తరువాత పునర్విభజన చేపట్టటం మంచిది అనేది మేధావులు. ఆలోచన ప్రజాస్వామ్యంలో ప్రజాభిప్రాయాలను గౌరవించాల్సిన అవసరం ఎంతైనా ఉంది. కోసమేరువు ఏవిటంటే వార్డుల పునర్విభజన ప్రక్రియలో ప్రజాభిప్రాయాలను తీసుకోకపోవటంతో పట్టణ వాసులు ఆందోళన చెందుతున్నారు.

## దాతల సహకారంతో భక్తులకు మజ్జిగ పంపిణీ



### పెదకాకాని, మే24. మనసులో మాట:

పెదకాకాని శ్రీ మల్లేశ్వర స్వామి దేవస్థానం నందు ఆదివారం ఉదయం పెదకాకాని గ్రామ వాస్తవ్యులు అరిగెల ధరణి కుమార్ ధర్మపత్ని భువనేశ్వరి దంపతుల సహకారంతో భక్తులకు ఉచితంగా మజ్జిగ పంపిణీ చేసినట్లు ఆలయ చైర్మన్ కోసూరి పూర్ణచంద్రావు, ఆలయ ఉప కమిషనర్ గోగినేని లీలా కుమార్ తెలిపారు.

ఆలయ అభివృద్ధికి, నిత్య అన్నదాన పధకము నకు భక్తులు విరివిగా విరాళము సమర్పించి ఆలయ అభివృద్ధికి సహకరించవలసిందిగా చైర్మన్ కోసూరి పూర్ణచంద్రావు, ఆలయ ఉప కమిషనర్ గోగినేని లీలా కుమార్ భక్తులకు విజ్ఞప్తి చేశారు. ఈ కార్యక్రమంలో పాలకమండలి సభ్యులు బండారు మల్లేశ్వరి, కొమ్మూరి మల్లికార్జునరావు, దాతలు పాల్గొన్నారు.

## పిల్లలూ... ప్రశాంతంగా రాయండి... ఉత్తీర్ణత సాధించండి



### నేటి నుండి పది సప్తమెంటరీ పరీక్షలు

**గుంటూరు, మే 24 (మనసులో మాట):** సోమవారం నుండి ప్రారంభం కానున్న సప్తి మెంటరీ పదవ తరగతి పరీక్షలకు హాజరు అవుతున్న విద్యార్థులు అందరూ పరీక్షలను ప్రశాంతంగా రాయండి... ఉత్తీర్ణత సాధించండి అంటూ జిల్లా కలెక్టర్ సి.యం.సాయి కాంత్ వర్మ పిలుపునిచ్చారు. ఈ మేరకు ఆదివారం ఒక ప్రకటన విడుదల చేస్తూ ఒత్తిడి లేకుండా పరీక్షలు రాయాలని, అప్పుడే పరీక్షలు బాగా రాయగలరని సూచించారు. పరీక్షలు రాస్తున్న 3 వేల మంది విద్యార్థులు ఉత్తీర్ణత సాధించాలని ఆకాంక్షించారు. పదవ తరగతి పరీక్షలు జీవితంలో కీలకమని, నిర్లక్ష్యం చేయవద్దని సూచించారు. అందుకే రాష్ట్ర మానవ వనరుల శాఖ మంత్రి నారా లోకేశ్ పదవ తరగతి తప్పిన విద్యార్థులకు ప్రత్యేక తర్ఫీదు తరగతులు ఏర్పాటు చేశారని అన్నారు. ఉపాధ్యాయులు ప్రత్యేక తరగతులు నిర్వహించి శ్రమించారని, తల్లిదండ్రులు పిల్లల ఉత్తీర్ణత కోసం ఎదురు చూస్తున్నారని, పరీక్షలు బాగా రాసి విజయ దుందుభి మోగించి కానుకగా అందించాలని, వారి కళ్ళల్లో ఆనందం చూడాలని కోరారు.

పదవ తరగతి పరీక్షలు బాగా రాసి ఉన్నత విద్యను అందుకోవాలని జీవితంలో ఉత్తమ స్థానంలో నిలిచి సమాజానికి సహాయం చేసే స్థాయిలో ఉండాలని స్ఫూర్తిని నింపారు. పదవ తరగతి సప్తిమెంటరీ పరీక్షలలో ఉత్తీర్ణత సాధించిన ఎంతో మంది జీవితంలో ఉన్నత స్థానాలు సాధించారని ప్రేరణ కల్పించారు. పరీక్షలు ప్రతి రోజు ఉదయం 9:30 గంటల నుండి మధ్యాహ్నం 12:45 గంటల వరకు నిర్వహించడం జరుగుతుండన్నారు. రాత్రి ప్రశాంతంగా నిద్రపోయి ఉదయం లేచి పరీక్షలకు వెళ్లి ఆత్మవిశ్వాసంతో రాయాలని సూచించారు. 18 పరీక్ష కేంద్రాలలో రెగ్యులర్ పదవ తరగతి విద్యార్థులతో పాటు, ఓపెన్ స్కూలింగ్ ఇంటర్మీడియట్, పదవ తరగతి విద్యార్థులు రాయడం జరుగుతుందని చెప్పారు. విద్యార్థులు పరీక్ష కేంద్రాలకు చేరుటకు ఆర్.టి.సి బస్సులు వేశారని, పరీక్ష కేంద్రాల్లో ప్రాథమిక అవసరాలైన తాగునీరు, విద్యుత్తు, ఫ్యాన్లు, మరుగుదొడ్ల సౌకర్యం ఉందని, వైద్య శిబిరాలను ఏర్పాటు చేసి ఓఆర్ఎస్ తో పాటు అత్యవసర మందులను సిద్ధంగా ఉంచడం జరిగిందని చెప్పారు. వేసవి తీవ్రత రీత్యా కొద్దిగా జాగ్రత్తలు తీసుకోవాలని విజ్ఞప్తి చేశారు.

# పేదల ఆరోగ్య రక్షా కవచం.. ముఖ్యమంత్రి సహాయ నిధి : ప్రత్తిపాటి

- 33 మంది లబ్ధిదారులకు రూ.21.10 లక్షల విలువైన సీఎం.ఆర్.ఎఫ్ చెక్కులు అందించిన ప్రత్తిపాటి.

### చిలకలూరిపేట మే 24 మనసులో మాట:

పేద, మధ్యతరగతి వర్గాల ప్రజల ఆరోగ్యాన్ని కాపాడే రక్షణ కవచంగా ముఖ్యమంత్రి సహాయ నిధి సాయం నిలుస్తోందని, ప్రజల ఆరోగ్యం కోసం ప్రభుత్వం నింతరం పనిచేస్తోందని శాసనసభ్యులు ప్రత్తిపాటి పుల్లారావు తెలిపారు. ఆదివారం ఆయన క్యాంప్ కార్యాలయంలో యడ్లపాడు, నాదెండ్ల, రూరల్ మండలాలకు చెందిన 33 మంది లబ్ధిదారులకు రూ. 21.10 లక్షల సీఎం.ఆర్.ఎఫ్ నగదు చెక్కుల్ని స్వయంగా అందచేశారు. అనంతరం వారినుద్దేశించి మాట్లాడారు. ముఖ్యమంత్రి చంద్రబాబు చేపట్టిన సంజీవని ప్రాజెక్టుతో, భవిష్యత్ లో ప్రజలెవరూ ఎలాంటి అనారోగ్య సమస్యలతో బాధపడే పరిస్థితులే ఉండవన్నారు. ప్రతి ఇంటికి ప్ర



భుత్వ వైద్యసేవలు.. ప్రతి వ్యక్తికి మేలైన ఆరోగ్యం అందించేలా ప్రభుత్వం ప్రణాళికాబద్ధంగా కృషిచేస్తోందన్నారు. రాబోయే రోజుల్లో సాధారణ వైద్యుల స్థానంలో ఏఐ డాక్టర్లను చూస్తామని, మనకు వచ్చే రోగాలు, వ్యాధులను ముందే పసిగట్టి, మన శరీర తత్వానికి అనుగుణంగా వైద్యం చేసే విధానం అందుబాటులోకి వస్తుందన్నారు. కార్యక్రమంలో నియోజకవర్గ సమన్వయకర్త

నెల్లూరి సదాశివరావు, మార్కెట్ యార్డ్ చైర్మన్ షేక్ కరిముల్లా, మండల అధ్యక్షులు జవ్వాజి మధన్ మోహన్, బండారుపల్లి సత్యనారాయణ, కామినేని సాయిబాబు, పట్టణ అధ్యక్షులు పరాన్ సమాధ్ ఖాన్, ప్రధాన కార్యదర్శి మధుమాల రవి, మార్కెట్ యార్డ్ వైస్ చైర్మన్ పిల్లి కోటేశ్వరరావు, రాష్ట్ర డైరెక్టర్ కందుల రమణ, టీడీపీ నేతలు, కార్యకర్తలు, తదితరులు పాల్గొన్నారు.

# రవాణా వ్యవస్థతోనే జీవన ప్రమాణాలు మెరుగుపడతాయి : ప్రత్తిపాటి



- -కట్టుబడివారిపాలెం- యడవల్లి మధ్య రూ.60లక్షలతో నిర్మించే బీటీ రోడ్డుకు శంకుస్థాపన చేసిన ప్రత్తిపాటి.

- -కట్టుబడివారిపాలెంలో రూ.10 లక్షలతో నిర్మించిన సీసీరోడ్డు, డ్రైన్లు ప్రారంభించిన ఎమ్మెల్యే.

**చిలకలూరిపేట మే 24 మనసులో మాట :** గ్రామాల అభివృద్ధికి రోడ్ల కీలకమని, మంచి రవాణా వ్యవస్థ ఉన్నప్పుడే ప్రజల ఆర్థిక ప్రమాణాలు, జీవన విధానం మెరుగుపడుతాయని శాసనసభ్యులు ప్రత్తిపాటి పుల్లారావు తెలిపారు. శనివారం ఆయన చిలకలూరిపేట మండలం కట్టుబడివారిపాలెం నుంచి యడవల్లికి రూ.60



లక్షలతో వేయనున్న బీటీ రోడ్డుకు శంకు స్థాపన చేశారు. అనంతరం కట్టుబడి వారిపాలెంలో రూ.10 లక్షలతో నిర్మించిన డ్రైన్లు, సీసీ రోడ్డును ప్రారంభించి మాట్లాడారు. గత ప్రభుత్వం ప్రజలు ప్రాణాలు పోతున్నా, కనీసం రోడ్లపై ఉన్న గుంతలు కూడా పూడ్చలేదని, కూటమి ప్రభుత్వం వచ్చిన వెంటనే యుద్ధప్రాతిపదికన రోడ్ల నిర్మాణం, మరమ్మత్తులు పూర్తిచేసిందన్నారు. రాష్ట్రంలోని ప్రధాన రోడ్లతో పాటు..గ్రామాలు, మండల కేంద్రాలను అనుసంధానించే ప్రతి రోడ్డూ నిర్ణీత వ్యవధిలోగా పూర్తయ్యేలా ముఖ్యమంత్రి

చంద్రబాబు ప్రత్యేక శ్రద్ధ పెట్టారన్నారు. కార్యక్రమంలో నియోజకవర్గ సమన్వయకర్త నెల్లూరి సదాశివరావు, మార్కెట్ యార్డ్ చైర్మన్ షేక్ కరిముల్లా, మండల అధ్యక్షులు జవ్వాజి మధన్ మోహన్, రాష్ట్ర డైరెక్టర్ కందుల రమణ, టీడీపీ నాయకులు గుంజి శ్రీనివాసరావు, గంగా శ్రీనివాసరావు, చెన్నంశెట్టి విడుకొండలు, చెన్నంశెట్టి సాంబశివరావు, నాగంజి, వీరాంజనేయులు, నాగార్జున, కొత్తపల్లి వాసు, ముత్యాల రామారావు, కూటమి నాయకులు తదితరులు పాల్గొన్నారు.

# రోహిణి కార్తె ప్రారంభం.. ఎండల తీవ్రతపై ప్రజలకు హెచ్చరిక

అచ్చంపేట, మే 24 (మనసులో మాట):

నేటి నుంచి రోహిణి కార్తె ప్రారంభం కానుండుటతో ప్రజలు అప్రమత్తంగా ఉండాలని వాతావరణ నిపుణులు, వైద్యులు సూచిస్తున్నారు. ప్రతి ఏడాది వేసవి కాలంలో అత్యధిక ఉష్ణోగ్రతలు నమోదయ్యే కాలాన్ని రోహిణి కార్తెగా పిలుస్తారు. ఈ సమయంలో ఎండలు భగ్గుమంటూ ఉండటంతో “రోహిణి కార్తెలో రోకండ్లు పగిలే ఎండలు” అనే నానుడి ప్రజల్లో ప్రాచుర్యంలో ఉంది. ఈ ఏడాది రోహిణి కార్తె మే 25న ప్రారంభమై జూన్ 8 వరకు కొనసాగుతుంది. ఇప్పటికే ఉగాది నుంచి క్రమంగా పెరుగుతున్న ఎండ తీవ్రత రోహిణి కార్తెలో మరింత పెరిగి అవకాశం ఉందని అధికారులు చెబుతున్నారు. అధిక ఉష్ణోగ్రతలు, వేడి గాలులు, ఉక్కుపోత కారణంగా ప్రజలు తీవ్ర ఇబ్బందులు ఎదుర్కొనే పరిస్థితి ఉందని హెచ్చరిస్తున్నారు. ముఖ్యంగా మధ్యాహ్నం సమయంలో బయటకు వెళ్లకుండా జాగ్రత్తలు తీసుకోవాలని సూచిస్తున్నారు. వేసవి కాలంలో శరీరం త్వరగా అలసటకు గురవుతుందని, వడదెబ్బ ప్రమాదం ఎక్కువగా



ఉంటుందని వైద్యులు తెలిపారు. చిన్నపిల్లలు, వృద్ధులు, గర్భిణీలు ప్రత్యేక జాగ్రత్తలు తీసుకోవాలని సూచించారు. ఎక్కువగా మట్టికుండ నీళ్లు, మజ్జిగ, కొబ్బరినీళ్లు, నిమ్మరసం, పండ్ల రసాలు, రాగిజావ వంటి శీతల పానీయాలు తీసుకోవడం ఆరోగ్యానికి మంచిదని పేర్కొన్నారు. అలాగే మసాలా పదార్థాలు, అధిక నూనెతో చేసిన వేపుళ్లు, పచ్చళ్లు, ఫాస్ ఫుడ్ వంటి ఆహారాలను తగ్గించాలని సూచిస్తున్నారు. తెలికపాటి ఆహారం తీసుకోవడం, తెల్లటి పలుచని

దుస్తులు ధరించడం, అవసరమైతే గొడుగు లేదా టోపీ ఉపయోగించడం మంచిదని చెబుతున్నారు. ఇక రైతులు కూడా వ్యవసాయ పనుల సమయంలో జాగ్రత్తగా ఉండాలని అధికారులు సూచించారు. అడవుల్లో, పొలాల వద్ద అగ్ని ప్రమాదాలు సంభవించే అవకాశాలు ఎక్కువగా ఉండటంతో నిర్లక్ష్యం చేయవద్దని హెచ్చరించారు. ప్రజలు అవసరం లేకుండా ఎండలో తిరగకుండా, ఆరోగ్యంపై శ్రద్ధ పెట్టాలని వైద్యులు సూచిస్తున్నారు.

## బాంబుల ఫ్యాక్టరీ సమీపంలో రోడ్డు ప్రమాదం.. కోర్టు ఉద్యోగి మృతి



**వేటపాలెం మే 24 మనసులో మాట:** బాపట్ల జిల్లా వేటపాలెం మండలం అక్కయ్య పాలెంబాంబుల ఫ్యాక్టరీ సమీపంలో రోడ్డు ప్రమాదం.. కోర్టు ఉద్యోగి మృతి బాపట్ల జిల్లా వేటపాలెం మండలం అక్కయ్యపాలెం సమీపంలోని బాంబుల ఫ్యాక్టరీ వద్ద ఆదివారం జరిగిన రోడ్డు ప్రమాదంలో చీరాలకు చెందిన కోర్టు ఉద్యోగి మృతి చెందాడు. మృతుడు సిరిగిరి శ్రీనివాసరావు (తండ్రి సాంబశివరావు), మేదర, కొత్తపేట, చీరాలకు చెందినవాడు. ఆయన పర్చూరు కోర్టులో ఉద్యోగిగా పనిచేస్తున్నట్లు సమాచారం. వివరాల్లోకి వెళితే.. మృతుడు తన స్నేహితుడి మోటార్ సైకిల్పై వెనుక కూర్చొని వేటపాలెం వైపు

నుంచి చీరాల వైపు వస్తుండగా, అక్కయ్య పాలెం సమీపంలోని బాంబుల ఫ్యాక్టరీ వద్ద రిపేరుకు గురై రోడ్డుపై నిలిపి ఉంచిన మరో మోటార్ సైకిల్ను ఢీకొట్టారు. ఈ ప్రమాదంలో వెనుక కూర్చొని ఉన్న శ్రీనివాసరావు కిందపడిపోయి తలకు తీవ్ర గాయాలు కావడంతో అక్కడికక్కడే మృతి చెందినట్లు తెలిసింది. సమాచారం అందుకున్న పోలీసులు ఘటనాస్థలికి చేరుకుని కేసు నమోదు చేసి దర్యాప్తు చేపట్టారు. సమీపంలోని బాంబుల ఫ్యాక్టరీ వద్ద ఆదివారం జరిగిన రోడ్డు ప్రమాదంలో చీరాలకు చెందిన కోర్టు ఉద్యోగి మృతి చెందాడు. మృతుడు సిరిగిరి శ్రీనివాసరావు (తండ్రి సాంబశివరావు), మేదర,

కొత్తపేట, చీరాలకు చెందినవాడు. ఆయన పర్చూరు కోర్టులో ఉద్యోగిగా పనిచేస్తున్నట్లు సమాచారం. వివరాల్లోకి వెళితే.. మృతుడు తన స్నేహితుడి మోటార్ సైకిల్పై వెనుక కూర్చొని వేటపాలెం వైపు నుంచి చీరాల వైపు వస్తుండగా, అక్కయ్యపాలెం సమీపంలోని బాంబుల ఫ్యాక్టరీ వద్ద రిపేరుకు గురై రోడ్డుపై నిలిపి ఉంచిన మరో మోటార్ సైకిల్ను ఢీకొట్టారు. ఈ ప్రమాదంలో వెనుక కూర్చొని ఉన్న శ్రీనివాసరావు కిందపడిపోయి తలకు తీవ్ర గాయాలు కావడంతో అక్కడికక్కడే మృతి చెందినట్లు తెలిసింది. సమాచారం అందుకున్న పోలీసులు ఘటనాస్థలికి చేరుకుని కేసు నమోదు చేసి దర్యాప్తు చేపట్టారు.

## ముగ్గు వివాదం.. తంగెడలో ఘర్షణ

**దాచేపల్లి, మే 24, ( మనసులో మాట):**

దాచేపల్లి మండలం తంగెడ గ్రామంలో ముగ్గు వేసే విషయంలో రెండు కుటుంబాల మధ్య ఘర్షణ చోటుచేసుకున్నట్లు దాచేపల్లి సీబి రాజేష్ తెలిపారు. పక్కపక్క ఇళ్లలో నివసిస్తున్న దూరపు బంధువుల మధ్య చిన్న పాటి వివాదం చెలరేగి ఘర్షణకు దారితీసిందన్నారు. ఈ ఘటనపై సోషల్ మీడియాలో వస్తున్న ప్రచారాల్లో నిజం లేదని, ఇందులో

ఎలాంటి రాజకీయ కక్షలు గానీ, ఎవరి మీద ప్రత్యేక కేసులు గానీ నమోదు కాలేదని సీబి సుష్టం చేశారు. గ్రామంలో శాంతిభద్ర తలకు ఎలాంటి సమస్య లేదని తెలిపారు. చిన్న విషయాన్ని పెద్దది చేసుకుని పరస్పరం గొడవకు దిగడం బాధాకరమని, గ్రామ స్థులు సంయమనంతో వ్యవహరించాలని పోలీసులు సూచించారు. ప్రస్తుతం పరిస్థితి అదుపులోనే ఉందని సీబి రాజేష్ వెల్లడించారు.



## నూతన వధూవరులను ఆశీర్వదించిన కన్నా



**సత్తెనపల్లి మే 24 (మనసులో మాట):**

సత్తెనపల్లి పట్టణం కాకతీయ కల్యాణ మండపం నందు యెల్లినేడి వారి రిసెప్షన్ వేడుకకు తెలుగుదేశం పార్టీ జాతీయ ఉపాధ్యక్షులు స్థానిక శాసన సభ్యులు కన్నా లక్ష్మి

నారాయణ పాల్గొన్నారు. అనంతరం నూతన వధూవరులను ఆశీర్వదించారు. ఈ కార్యక్రమంలో టిడిపి జిల్లా ఉపాధ్యక్షులు దరువురి నాగేశ్వరరావు, మాజీ మున్సిపల్ చైర్మన్ యెల్లినేడి రామస్వామి, పట్టణ మండల గ్రామ నాయకులు కార్యకర్తలు పాల్గొన్నారు.

## అగ్ని హర్షి దాతు ఎం.ఎస్.ఎం.ఈ పార్కుకు ముఖ్యమంత్రి వర్చువల్ గా శంకుస్థాపన

*Invitation*

You are cordially invited to join us for the LAYING OF FOUNDATION STONE FOR

### SRI AGNI MSME PARK

KONDAVEEDU, EDLAPADU MANDAL, CHILAKALURIPET CONSTITUENCY, PALNADU DISTRICT

**CHIEF GUEST**

**SRI NARA CHANDRA BABU NAIDU GARU**  
HONORABLE CHIEF MINISTER OF ANDHRA PRADESH

ON 25<sup>TH</sup> MAY 2026

**GOVERNMENT OF ANDHRA PRADESH**

Scheme for Development of 175 MSME Parks in the State (One MSME Park in every Assembly Constituency) under One Family One Entrepreneur Initiative of GoAP

- Creating Industrial Ecosystems
- Empowering Entrepreneurs
- Promoting Sustainable Growth
- Generating Employment, Enriching Lives
- Strengthening Andhra Pradesh, Building a Viksit Bharat

**GUESTS OF HONOR**

SRI KONDALAPURAM KALYAN GARU Hon'ble Deputy Chief Minister and Minister for Panchayat Raj, Rural Development, Rural Watersupply, Environment, Forest, Science and Technology	SRI GOTTIPATI RAVIKUMAR GARU Hon'ble District In-charge Minister and Minister for Energy	SRI T.G.BHARATHI GARU Hon'ble Minister for Industries & Commerce and Food Processing	SRI KONDAPALLI SRINIVAS GARU Hon'ble Minister for Micro, Small and Medium Enterprises, Society for Elimination of Rural Poverty, NRI Employment & Relations	DR. G. SATISH REDDY GARU Honorary Advisor (Agriculture and Defence Manufacturing Hub) (Cabinet rank)
SRI G.VANJANEYULU GARU Hon'ble Government Chief Whip & Hon'ble M.L.A., Vinukonda Constituency	SMT. KATHERA HENRY CHRISTINA GARU Hon'ble Z.P. Chairperson, Guntur	SRI ALLA AYODHYA RAMI REDDY GARU Hon'ble Member of the Parliament, Raja Sabha	SRI LAVU SRIKRISHNA DEVARAJULU GARU Hon'ble Member of Parliament, Narasaraopet	SRI MARI RAJASEKHAR GARU Hon'ble MLC
SRI ALAPATI RAJENDRAPRASAD GARU Hon'ble MLC	SMT T.KALPALATHA GARU Hon'ble MLC	SRI PRATHPATI PULLARAO GARU Hon'ble M.L.A., Chilakaluripet Constituency	SRI MANTENA RAMA RAJU GARU Hon'ble Chairman of Andhra Pradesh Industrial Infrastructure Corporation Limited	SRI TAMMIREDDY SIVA SHANKAR GARU Chairman AP MSME Corporation

**SPECIAL INVITEES**

- Sri Dr.N.YUVARAJ, IAS Secretary to Govt.(Industries & Commerce & Food Processing)
- Smt. Dr. Kritika Shukla,IAS Collector & District Magistrate, Palnadu District.
- Sri. A.S. Dinesh Kumar, IAS Vice Chairman & Managing Director, APIC Ltd
- Smt. Sanjana Simha,IAS Joint Collector, Palnadu District.
- Sri M Vishwa,AFHQCS Chief Executive Officer - AP MSME
- Dr. M.L.Narasimha Rao Zonal Manager, A.P.I.L.C. Limited, Guntur

**INVITED BY**

**"Vedarshi" Dr. A.B.S. Sastry**  
Promoter, SRI AGNI MSME PARK (Private Park)  
C.M.D - Aarshadhaata Green Nanotechnologies India Pvt Ltd.

From Ideas to Industry. From Local to Global. Together, Let's Build a Stronger Andhra Pradesh.

**DATE**  
25<sup>TH</sup> MAY 2026

**TIME**  
10:30 AM ONWARDS

**VENUE**  
KONDAVEEDU, EDLAPADU MANDAL, CHILAKALURIPET CONSTITUENCY, PALNADU DISTRICT

*Your Presence Will Grace the Occasion*

**యడ్లపాడు మే 24 మనసులో మాట:** మండలం లోని కొండవీడు గ్రామ రెవెన్యూ పరిధిలోని అగ్ని హర్షి దాతు ఎం.ఎస్.ఎం.ఇ పార్కు కు ముఖ్యమంత్రి నారా చంద్రబాబు నాయుడు ఈరోజు ఉదయం 10:30 లకు వర్చువల్ గా శంకుస్థాపన చేయనున్నారని ఇన్వార్డి తహసీల్దార్ అనురాధ తెలిపారు. కొండవీడు రెవెన్యూ పరిధిలోని కొండవీడు గ్రామ శివారు కాటూరి

మెడికల్ కాలేజీ వెనక అగ్ని హర్షి దాతు ఎం ఎస్ ఎం ఈ పార్కు కు శంకుస్థాపన కార్యక్రమానికి జిల్లా కలెక్టర్ కృత్తికా శుక్ల, పార్లమెంట్ సభ్యులు లావు శ్రీ కృష్ణదేవరాయలు, శాసనసభ్యులు ప్రత్తిపాటి పుల్లారావు, శాసనమండలి సభ్యులు మర్రి రాజశేఖర్, జిల్లాస్థాయి అధికారులు పాల్గొంటారని ఇన్వార్డి తహసీల్దార్ అనురాధ తెలిపారు.